



04 - लैंगिक समानता से भारत में आरंभ बदलाव



05 - लोकधर्मीय प्रकाशकों के पुरोधा है देवर्षि नारद

A Daily News Magazine

मोपाल
शनिवार, 02 मई, 2026



मोपाल एवं इंदौर से एक साथ प्रकाशित

वर्ष 23, अंक 239, नगर संस्करण, पृष्ठ 8, मूल्य रु. 2



06 - श्रमिक दिवस पर श्रमिकों के हथों फीता कटाकर केंद्रीय मंत्री...



07 - राहवीर एवं पीएम कैशलेस योजना का हो व्यापक प्रसार

कुरुक्षेत्र

subhasaverenews@gmail.com
facebook.com/subhasaverenews
www.subhasavere.news
twitter.com/subhasaverenews

शहर की सुबह

स्मृतियाँ तुम्हारे प्रेम की क्षतिपूर्ति स्वरूप मिली जो तुम्हारे होने का भ्रम बनाए रखती हैं सदा ।

बॉट लेता हूँ तुम्हारी अनुपस्थिति फेसबुक, इंस्टाग्राम से हर स्क्रीन में दिख जाता है हमारा साथ बिखरा पड़ा रील्स दर रील्स, मोबाइल के की-पैड पहचानते हैं तुम्हारा नाम एक अक्षर टाइप होते ही पहुँचा देते हैं संवाद के आखिरी शब्द तक, जिसे यह सदी कहती है ऑटोसंज्ञेशन वह तुम्हारी स्मृतियों का मशीनी षड्यंत्रभर है ।

याद रहती हो तुम उन अनगिनत पासवर्डों सी जिसे बदलने की चेष्टा में गुजरना होगा मुझे तुम्हारे साथ के सभी तारीखों से ।

सुबह-सुबह अपना पहला चेहरा शीशे में देखते ही जैसे ऑन हो जाता हो कोई वीडियो कॉल अनछुप स्पर्श की कचोट से भर जाता है पूरा वातावरण ।

मन की सीक्रेट गैलरी में तुम्हारी कितनी ही तस्वीरें सुरक्षित रही जिनके पास नहीं है विकल्प शिफ्ट प्लस डिलीट का, प्रेम स्मृतियों का बैकअप है कभी जो करत हुआ कोई किससा तो एक सिरा छूते ही खुल जाती है पूरी कहानी ।

-केतन यादव

प्रसंगवश

प. बंगाल चुनाव में इस बार काफी कुछ पहली बार हुआ

शुभज्योति घोष

पश्चिम बंगाल अब 4 मई का बेसब्री से इंतजार कर रहा है, जब मालूम चलेगा कि तृणमूल कांग्रेस (टीएमसी) राज्य में लगातार चौथी बार सत्ता में लौटेगी या भारतीय जनता पार्टी (बीजेपी) पश्चिम बंगाल में पहली बार सत्ता हासिल करेगी। पश्चिम बंगाल चुनाव को लेकर अब तक आए लगभग सभी एग्जिट पोल से संकेत मिलते हैं कि टीएमसी और बीजेपी के बीच वोट शेयर का अंतर काफी कम रहेगा। अगर किसी एक पार्टी को बहुमत मिलता भी है, तो उसकी जीत का अंतर बहुत बड़ा होने की संभावना नहीं है। करीब 50 साल से पश्चिम बंगाल में ज्यादातर एकतरफा चुनाव होते रहे हैं। जिस भी पार्टी को जीत मिली, उसे भारी बहुमत भी हासिल हुआ। पश्चिम बंगाल में हाल ही में संपन्न चुनाव कई अन्य कारणों से बिल्कुल अलग थे। लेकिन वे कौन से कारण थे जिन्होंने पश्चिम बंगाल के इस चुनाव को इतना अनूठा बना दिया?

पश्चिम बंगाल लंबे समय से राजनीतिक हिंसा से जुड़ा रहा है। मतदान बूथों पर कब्जा करना, धांधली, राजनीतिक हत्याएं, ये सब राज्य की राजनीति का हिस्सा बन गए थे। इसके बावजूद यह चुनाव लगभग पूरी तरह से शांतिपूर्ण वातावरण में संपन्न हुआ। कुछ छिटपुट घटनाओं को छोड़कर, कोई बड़ी गड़बड़ी की शिकायतें भी नहीं मिलीं।

पहले चरण में 152 सीटों पर मतदान होने के बाद चुनाव आयोग ने एक भी बूथ पर दोबारा वोटिंग का आदेश नहीं दिया। इसका एक प्रमुख कारण केंद्रीय सुरक्षा बलों की भारी तैनाती है। केंद्रीय गृह मंत्री अमित

शाह ने 29 अप्रैल को कहा कि इन बलों में से लगभग एक तिहाई, करीब 70 हजार जवान, वोटिंग होने के बाद भी दो महीने तक राज्य में ही रहेंगे। हालांकि चुनाव बाद हिंसा को रोकने में यह कितना कारगर होगा, यह तो आने वाले दिनों में ही साफ होगा। लेकिन कि 2026 के विधानसभा चुनाव ने राज्य में राजनीतिक हिंसा के इतिहास में एक नई इबारत लिखी है।

इस चुनाव के दोनों चरणों में कुल मतदान प्रतिशत 92.47% रहा। ये भारत की स्वतंत्रता के बाद से पश्चिम बंगाल में किसी भी चुनाव में अब तक का सबसे अधिक मतदान है। शहरी और ग्रामीण दोनों क्षेत्रों में 90% या उससे अधिक मतदान पश्चिम बंगाल के लिए भी अभूतपूर्व है। कई पर्यवेक्षक इस असामान्य रूप से उच्च मतदान को मतदाता सूचियों के 'विशेष गहन संशोधन' (एसआईआर) से जोड़ रहे हैं। उनका तर्क है कि मतदाता सूचियों से 90 लाख से ज्यादा नाम हटाए जाने के कारण मतदाता सूची काफी छोटी हो गई है और यह ज्यादा वोटिंग होने की वजह है। दूसरे शब्दों में, नागरिक अधिकारों के संभावित हनन की चिंताओं ने भागीदारी को प्रेरित किया होगा।

इससे यह भी साफ हो सकता है कि क्यों कई मतदाता अपने निर्वाचन क्षेत्रों में मतदान करने के लिए वापस लौटे। इनमें बड़ी संख्या में प्रवासी मजदूर अन्य राज्यों से अपने गांव वापस आए।

प्रधानमंत्री नरेंद्र मोदी आम तौर पर देश में कहीं भी चुनाव प्रचार करने के बाद रात में दिल्ली लौटते हैं। इस परंपरा को तोड़ते हुए वे कई बार कोलकाता के राजभवन में रात भर रुके। इतना ही नहीं, उन्हें सुबह-सुबह गंगा घाटों पर जाते, आम लोगों से बातचीत करते और कैमरे के साथ

नदी में नौका विहार करते भी देखा गया। उन्होंने उत्तरी कोलकाता की सड़कों और पड़ोसी हावड़ा की तंग गलियों में रोड शो किए और जनता के बेहद करीब पहुंचे। उन्होंने यह भी घोषणा की कि अगर बीजेपी जीतती है तो वे स्वयं शपथ ग्रहण समारोह में शामिल होंगे।

मोदी मंत्रिमंडल के दूसरे सबसे प्रमुख व्यक्ति अमित शाह भी कई दिनों तक पश्चिम बंगाल में सक्रिय रहे। उन्होंने राज्य भर में लगातार रैलियों को संबोधित किया। जब विपक्षी नेताओं ने सवाल उठाया कि देश के गृह मंत्री कोलकाता में चुनाव प्रचार में इतना समय क्यों बिता रहे हैं, तो शाह ने इस पर कोई खास ध्यान नहीं दिया।

बीजेपी के वैचारिक पूर्वज जनसंघ की सह स्थापना इसी राज्य के श्यामा प्रसाद मुखर्जी ने की थी, इसलिए पश्चिम बंगाल पर शासन करना लंबे समय से उसका एक महत्वाकांक्षी लक्ष्य रहा है। इस चुनाव को उस महत्वाकांक्षी को सच करने का सबसे अच्छा मौका माना जा रहा है। शायद यही कारण है कि मोदी ने खुद घोषणा की, 'मैं हर सीट पर उम्मीदवार हूँ।'

दिलचस्प बात यह है कि नरेंद्र मोदी ने इस चुनाव में जिस बात का जिक्र किया, वही बात ममता बनर्जी, जो पिछले 15 साल से मुख्यमंत्री हैं, लगभग हर चुनाव में कहती आ रही हैं। वह अक्सर मतदाताओं से कहती हैं, 'आपको इस बात की चिंता करने की जरूरत नहीं है कि आपके निर्वाचन क्षेत्र में तृणमूल का उम्मीदवार कौन है। मान लीजिए कि मैं सभी 294 सीटों पर उम्मीदवार हूँ। मुझे ध्यान में रखकर वोट दें।' दरअसल, वह जादवपुर और दक्षिण कोलकाता जैसे निर्वाचन क्षेत्रों से लगातार 42 सालों से जीतती आ रही हैं। उनकी मौजूदा सीट भवानीपुर भी इसी क्षेत्र में आती है।

इतिहास के नजरिए से देखें तो उन्होंने यहां आसानी से जीत हासिल की है। अक्सर उन्हें ज्यादा प्रचार की जरूरत भी नहीं पड़ी। हरीश चटर्जी स्ट्रीट स्थित उनका पैतृक घर भी इसी निर्वाचन क्षेत्र में आता है। लेकिन इस बार भवानीपुर से बीजेपी के सुवेंदु अधिकारी के खिलाफ चुनाव लड़ते हुए, उन्हें पूर्ण निर्वाचन क्षेत्र में जोर-शोर से प्रचार करते देखा गया। कई बार तो वह अपना आपा भी खो बैठें। इससे कई पर्यवेक्षक हैरान रह गए। 29 अप्रैल को मतदान के दिन उन्हें देखने वालों ने गौर किया कि उनके हाव-भाव में आत्मविश्वास की कमी दिख रही थी। टीएमसी का डिफेंसिव पॉजिशन में यह चुनाव लड़ना, इस मुकामबले की एक खास बात रही।

पश्चिम बंगाल में हाल के समय में 'बंगाली अस्मिता' का चुनावी चर्चा पर हावी होना शायद ही कहीं और देखने को मिलता है। इसका एक मुख्य कारण यह है कि सत्ताधारी तृणमूल कांग्रेस ने लगातार खुद को बंगाल और बंगालियों की पार्टी के रूप में पेश किया है। साथ ही दावा किया है कि बंगाली संस्कृति की रक्षा के लिए वही सबसे सही है। 2021 के चुनाव में उसका मुख्य नारा था, 'बंगाल अपनी बेटी चाहता है।'

इस चुनाव से पहले भी, पश्चिम बंगाल के लोगों को बांग्लादेशी होने के संदेह में अन्य राज्यों में परेशान किए जाने की घटनाओं को 'बंगालियों पर खतरे' के सबूत के रूप में पेश किया गया था। दूसरी ओर बीजेपी को इस धारणा से जुझना पड़ा है कि वह मूल रूप से हिंदी भाषी क्षेत्र की पार्टी है। और इसका बंगाल से सांस्कृतिक रूप से कोई संबंध नहीं है।

(बीबीसी हिंदी में प्रकाशित लेख के संपादित अंश)

बरगी डैम में क्रूज हादसे में अब तक 9 शव मिले

28 को बचाया, 3 बच्चे समेत 4 लापता

जबलपुर (नप्र) मध्य प्रदेश के जबलपुर स्थित बरगी डैम में गुरुवार शाम करीब 5 बजे पर्यटन विभाग का एक क्रूज अचानक आई तेज आंधी के चलते डूब गया। अब तक 9 शव मिल चुके हैं।

प्रशासन के मुताबिक, 28 लोगों को बचा लिया गया है। तीन बच्चों सहित 4 लोग लापता हैं। बताया जा रहा है कि हादसे के वक्त क्रूज में लगभग 43 से 47 पर्यटक थे। टिकट सिर्फ 29 लोगों की कटी थी।

हादसा किनारे से करीब 300 मीटर दूर हुआ, जिस समय क्रूज डूबा, उस वक्त हवा की रफ्तार 74 किलोमीटर प्रतिघंटा थी। बरगी सिटी सीएसपी अंजुल मिश्रा के मुताबिक, एसडीआरएफ ने कई लोगों को बचाया, लेकिन अंधेरा और खराब मौसम से राहत कार्य प्रभावित हुआ।

पीएम मोदी ने जताया दुःख, मृतकों के परिजनों को दो-दो लाख और घायलों को 50 हजार रुपए - हादसे पर प्रधानमंत्री नरेंद्र मोदी ने दुःख जताया है। उन्होंने प्रधानमंत्री राहत कोष से मृतकों के परिवार जनों को दो-दो लाख रुपए और घायलों को 50 हजार रुपए देने की घोषणा की है।

क्रूज पायलट बोले- संभलने का मौका ही नहीं मिला- क्रूज के पायलट महेश ने बताया, सुरक्षा के इंतजाम तो थे, लेकिन अचानक आए तेज तूफान के चलते क्रूज अनियंत्रित हो गया। किसी को संभलने का मौका ही नहीं मिला। महेश को 10 साल का अनुभव है।

क्रूज नाव अचानक आए तेज तूफान के कारण पलट गई- इस हादसे में नौ लोगों के शव मिल चुके हैं। जबकि 28 लोगों को बचा लिया गया है। वहीं, छह लोग अब भी लापता हैं। आज सुबह मिली जानकारी के अनुसार, करूज में कुल 43 लोग सवार थे। अधिकारियों के मुताबिक, गुरुवार शाम 29 यात्रियों और दो चालक दल के सदस्यों को लेकर जा



क्रूज संचालन पर रोक, जान बचाने वाले 15 अगस्त को होंगे सम्मानित, सीएम ने दिए जांच के आदेश

बरगी डैम क्रूज हादसे में नौ लोगों के शव मिले हैं। क्रूज को निकाल लिया गया है। सीएम मोहन यादव और पर्यटन मंत्री धर्मेन्द्र सिंह लोधी ने मामले में जांच के निर्देश दिए हैं। सीएम मोहन यादव ने कहा कि बरगी बांध में हुआ हादसा चक्रवात की वजह से हुआ है। उसकी विस्तृत जानकारी जांच रिपोर्ट के बाद ही मिल सकेगी। उन्होंने कहा कि इस हादसे में मन को बेहद दुःख पहुंचा। वहीं, दुर्घटना में रेस्क्यू टीम के जिन सदस्यों ने लोगों को पानी से



बाहर निकाला, उनका 15 अगस्त को सम्मान किया जाएगा। क्रूज डूबने के बाद कई लोगों ने अपनी जान दांव पर लगाकर लोगों को बचाया था। वहीं, पर्यटन मंत्री धर्मेन्द्र लोधी ने कहा है कि एमपी में क्रूज संचालन पर रोक लगा दी गई है। क्रूज फिटनेस और मानकों की जांच के बाद ही इसका संचालन होगा। साथ ही क्रूज चालक की योग्यता का परीक्षण अनिवार्य होगा। मुख्यमंत्री डॉ. मोहन यादव ने बरगी बांध में हुई क्रूज दुर्घटना में दिवंगतों के परिजनों से आज जबलपुर में मिलकर उन्हें ढंढस

बंधाया। 4-4 लाख रुपये आर्थिक सहायता की घोषणा-गौरतलब है कि मोहन यादव ने कहा था कि इस हादसे में जो जनहानि हुई है, वह अत्यंत पीड़ादायक है। शोकानुल परिजनों के प्रति मेरी गहरी संवेदनाएं हैं। मृतकों के परिवारजनों को राज्य शासन की ओर से 4-4 लाख की आर्थिक सहायता प्रदान करने के निर्देश दिए हैं।

हादसा हो गया। दो दशक पुराना है ये क्रूज-मध्य प्रदेश पर्यटन विभाग के अधिकारी योगेंद्र रिझारिया ने मीडिया को बताया कि इस क्रूजका निर्माण 2006 में किया गया था। इसमें 60 यात्रियों की बैठने की क्षमता है।

जिंदगी की जंग हारी मां, लेकिन ममता जीत गई, मां की पकड़ बच्चे से नहीं छूटी, यह दृश्य देखकर लोगों की रूह कांप उठी

बरगी डैम हादसे के बाद मां और बेटे का दिल दहला देने वाला दृश्य सामने आया, जहां मौत के बाद भी मां अपने मासूम बेटे को सीने से लगाए रखी। बेटा भी मां के सीने पर सिर रखकर हमेशा के लिए सो गया। बरगी की त्रासदी से आई यह तस्वीर लोगों को काफी भावुक कर रही है। मौत के बाद भी मां की ममता जीत गई। लाइफ जैकेट पहने एक मां और उसके सीने से लिपटा उसका मासूम बेटा। जब दोनों के शव बरगी डैम के पानी से बाहर निकाले गए, तो यह दृश्य देखकर लोगों की रूह कांप उठी। यह मंजर उस दर्दनाक हादसे के बाद का था, जिसने हर किसी को भीतर तक झकझोर दिया। मौके पर मौजूद लोग



हों या सोशल मीडिया पर इस तस्वीर को देखने वाले-हर आंख मन हो गई। यह सिर्फ एक हादसा नहीं था, बल्कि ममता की वह आखिरी झलक थी, जो मौत के बाद भी जिंदा रही। मां आखिरी सांस तक उस भयावह त्रासदी से जुड़ती रही, लेकिन अपने बच्चे को सीने से लगाए रखा। मौत भी उसके आंचल से मासूम को अलग नहीं कर सकी। जब यह दृश्य सामने आया, तो हर दिल सिहर उठा। यह तस्वीर सिर्फ एक हादसे की कहानी नहीं कहती, बल्कि उस अदृट ममता की गवाही देती है, जो जीवन के पार भी अपने बच्चे को थामे रहती है। राहत-बचाव कार्य में जुटी टीम का वीडियो भी सामने आया है।

महंगाई का डबल झटका...

कमर्शियल के साथ छोट्ट ने भी दिखाया 'रौद्र' रूप



5 किलोवाला 'छोट्ट' भी हुआ महंगा

5 किलोग्राम वाले एफटीएल सिलिंडर की कीमत में भी तत्काल प्रभाव से 261 रुपये की बढ़ोतरी की गई है। 15 किलोग्राम वाला फ्री ट्रेड एफटीएल सिलिंडर, जिसका इस्तेमाल मुख्य रूप से छोटे प्रतिष्ठान और सीमित व्यावसायिक उद्देश्यों के लिए किया जाता है। उसमें सब्सिडी नहीं दिया जाता है। इसकी कीमत बाजार दरों के करीब होती है, जिससे यह वैश्विक उतार-चढ़ाव के प्रति अधिक संवेदनशील हो जाता है। यह बदलाव सिर्फ कमर्शियल और थोक एलपीजी के लिए लागू होगा। जिनका भारत में कुल खपत में बहुत कम हिस्सा है। धरेतू एलपीजी, जो सब्सिडी वाला है और खाना पकाने के लिए बड़े पैमाने पर उपयोग किया जाता है, उसे इस बदलाव से बाहर रखा गया है। बता दें कि, 19 किलोग्राम वाले सिलिंडर की कीमत में हुई इस भारी बढ़ोतरी का सीधा असर रेस्टोरेंट, होटल, बेकरी और अन्य ऐसे प्रतिष्ठानों पर पड़ेगा। जो अपने दैनिक कार्यों के लिए कमर्शियल एलपीजी पर निर्भर रहते हैं। उद्योग से जुड़े लोग अक्सर बड़ी हुई लागत का कुछ हिस्सा उपभोक्ताओं पर डाल देते हैं।

नई दिल्ली (एजेंसी)। सरकारी तेल कंपनियों ने शुक्रवार से 19 किलोग्राम वाले कमर्शियल एलपीजी सिलिंडर की कीमत में 993 रुपये की बड़ी बढ़ोतरी कर दी है। दिल्ली में अब 19 किलो के कमर्शियल सिलिंडर की नई कीमत 3071.50 रुपये हो गई है। इससे पहले यह सिलिंडर लगभग 2078.50 रुपये में उपलब्ध था। हालांकि, घरेलू उपयोग वाले 14.2 किलो के एलपीजी सिलिंडर की कीमतों में कोई बदलाव नहीं किया गया है। आम उपभोक्ताओं को इस बढ़ोतरी का सीधा असर नहीं पड़ेगा।

गारी बढ़ोतरी, 993 रुपए बढ़ी कीमत, छोट्ट 261 रुपए महंगा



नई दिल्ली (एजेंसी)। भारत में एविएशन का दायरा आधिकारिक तौर पर जमीन से बढ़कर पानी तक पहुंच गया है। देश में अब कमर्शियल सीप्लेन सेवाएं शुरू होने जा रही हैं। इसको लेकर कमर्शियल सीप्लेन

लक्षद्वीप में शुरू होगी पहली कमर्शियल सी-प्लेन सेवा

'स्काईहॉप एविएशन' को मिल गई डीजीसीए की मंजूरी

ऋषिकेश में पानी से उड़ान भरने और पानी पर उतरने का सफल परीक्षण पहले ही कर लिया था। डीजीसीए से मंजूरी मिलने के साथ ही, स्काई हॉप भारत की पहली कमर्शियल सीप्लेन एयरलाइन बनने के लिए पूरी तरह तैयार है। जानकारी के अनुसार, ऑपरेशन का पहला

एक साल से एओसी के लिए कोशिश जारी थी

बता दें कि, सीप्लेन एक ऐसा विमान है जिसे पारंपरिक रनवे के बजाय पानी से उड़ान भरने और पानी पर ही उतरने के लिए डिजाइन किया गया है। यह झीलों, नदियों या समुद्र जैसे खुले जलस्रोतों से उड़ान भरने या उन पर उतरने के लिए तैयार है। कंपनी की संस्थापक अनीता सिंह ने बताया कि एओसी के लिए पिछले एक साल से लगातार कोशिश की जा रही थी। उन्होंने आगे कहा कि, अब जब रेगुलेटरी मंजूरी मिल गई है, तो उम्मीद है कि कमर्शियल ऑपरेशन जल्द ही शुरू हो जाएंगे, जिसमें सबसे पहले लक्षद्वीप के रूट शुरू होंगे।

चरण लक्षद्वीप के खूबसूरत द्वीपों पर केंद्रित होगा। यह रूट पांच द्वीपों को आपस में जोड़ेगा और उन्हें भारत की मुख्य भूमि से भी लिंक करेगा। ये सेवाएं 19 सीटों वाले विमान से शुरू होंगी। यह नई कमर्शियल एयरलाइन उन दूरदराज के द्वीपों, पहड़ी इलाकों और पानी के किनारे

बसे उन पर्यटन स्थलों को जोड़ेगी, जहां हवाई अड्डे बनाना मुश्किल होता है। इसका असर उन यात्राओं पर भी पड़ेगा, जिनमें नाव या सड़क के रास्ते घंटों या दिन लग जाते थे; अब यात्रा का समय काफी कम हो जाएगा। इससे, लक्षद्वीप जैसी जगहों को, जहां झीलों, समुद्र तट और नदियों के किनारे हैं, पर्यटन के क्षेत्र में भी जबरदस्त बढ़ावा मिलेगा।



संक्षिप्त समाचार

गैस के बाद पेट्रोल-डीजल की बढ़ सकती हैं कीमतें

- राहुल गांधी का दावा, की मोदी सरकार की आलोचना

नई दिल्ली (एजेंसी)। 101 मई से देशभर में कमर्शियल गैस सिलिंडर की कीमत में भारी बढ़ोतरी हुई है। सरकार ने आज से कमर्शियल एलपीजी सिलिंडर की कीमत में 993 रुपये की बढ़ोतरी की घोषणा की है। सिलिंडर की कीमतों में हुई बढ़ोतरी के बाद कांग्रेस नेता राहुल गांधी की प्रतिक्रिया सामने आई है। राहुल गांधी ने केंद्र सरकार पर निशाना साधते हुए कहा कि मैंने पहले ही कहा था कि चुनावों के बाद ऐसा होगा। उन्होंने इसे महंगाई का बड़ा संकेत बताया और छोटे व्यवसायों व आम जनता पर इसके असर को लेकर चिंता जताई। राहुल गांधी ने शुक्रवार को सोशल मीडिया



प्लेटफॉर्म एक्स पर पोस्ट शेयर करते हुए आरोप लगाया कि चुनावों के बाद घरेलू महंगाई का दबाव बढ़ने की उम्मीद थी, और उन्होंने कमर्शियल एलपीजी सिलिंडरों की कीमतों में आई भारी बढ़ोतरी की ओर इशारा किया। राहुल गांधी ने शुक्रवार को सोशल मीडिया प्लेटफॉर्म एक्स पर पोस्ट शेयर करते हुए आरोप लगाया कि चुनावों के बाद घरेलू महंगाई का दबाव बढ़ने की उम्मीद थी, और उन्होंने कमर्शियल एलपीजी सिलिंडरों की कीमतों में आई भारी बढ़ोतरी की ओर इशारा किया। राहुल गांधी ने शुक्रवार को सोशल मीडिया प्लेटफॉर्म एक्स

पर पोस्ट शेयर करते हुए लिखा, कमर्शियल गैस सिलिंडर की कीमत एक ही दिन में 993 रुपये तक बढ़ गई है। उन्होंने इसे अब तक की सबसे बड़ी एकदिवसीय बढ़ोतरी बताया। मैंने पहले ही कहा था... यह चुनावी बिल है - राहुल गांधी ने यह भी कहा कि फरवरी से अब तक कुल 1380 रुपये की वृद्धि हुई है, जो लगभग 81 प्रतिशत की बढ़ोतरी है। राहुल गांधी ने लिखा कि मैंने पहले ही कहा था कि चुनाव के बाद महंगाई बढ़ेगी। आज कमर्शियल गैस सिलिंडर 993 रुपये महंगा हो गया है। यह एक दिन में सबसे बड़ी बढ़ोतरी है। यह चुनावों का बिल है। फरवरी से अब तक 1,380 की बढ़ोतरी सिर्फ 3 महीनों में 81 फीसदी का भारी उछाल आया है। राहुल गांधी ने आगे और बढ़ोतरी की भी चेतावनी दी, और कहा कि गैस के बाद, पेट्रोल और डीजल की कीमतें भी बढ़ सकती हैं। राहुल गांधी ने कहा कि एलपीजी की कीमतों में बढ़ोतरी का असर चाय की दुकानों, ढाबों, होटलों, बेकरीयों और मिठाई की दुकानों जैसे छोटे व्यवसायों पर पड़ेगा, और साथ ही घरेलू खर्च भी प्रभावित होगा। उन्होंने कहा मोदी सरकार जल्द ही पेट्रोलियम उत्पादों की कीमतें बढ़ाएगी।

सामने भगवान बुद्ध और हाथ जोड़कर बैठे सीएम सम्राट

- बुद्ध पूर्णिमा पर बिहार के मुख्यमंत्री ने की भगवान बुद्ध की पूजा

पटना (एजेंसी)। भगवान बुद्ध की जयंती (बुद्ध पूर्णिमा) के अवसर पर आज पूरा बिहार तथागत की शिक्षाओं और शांति के संदेशों से सराबोर दिखा। इसी कड़ी में प्रदेश के मुख्यमंत्री सम्राट चौधरी पटना के ऐतिहासिक बुद्ध स्मृति पार्क पहुंचे, जहां उन्होंने विशेष धार्मिक अनुष्ठान में भाग लिया। मुख्यमंत्री ने यहां स्थापित भगवान बुद्ध की प्रतिमा के समक्ष शोभा नवाया और बोधगया और श्रीलंका से लाए गए पवित्र बोधि वृक्षों की विधि-विधान से पूजा की। ये आयोजन न केवल धार्मिक महत्वा का प्रतीक रहा, बल्कि मुख्यमंत्री ने इसके माध्यम से विश्व शांति और देश-प्रदेश में अमन-धेन बनाए रखने का संदेश भी दिया। इससे पहले के सालों में बुद्ध पूर्णिमा के मौके पर अक्सर नीतिज्ञ कुमार बतौर सीएम



मौजूद रहते थे। पवित्र अस्थि अवशेषों के सामने किया ध्यान- बिहार के मुख्यमंत्री सम्राट चौधरी ने बुद्ध स्मृति पार्क के भीतर स्थित पाटलिपुत्र करुणा स्तूप में प्रवेश किया। वहां उन्होंने भगवान बुद्ध के अत्यंत पवित्र अस्थि अवशेषों की पूजा-अर्चना की। मुख्यमंत्री ने स्तूप की परिक्रमा की और कुछ समय मौन रहकर भगवान बुद्ध की शिक्षाओं का स्मरण करते हुए ध्यान लगाया। उन्होंने बौद्ध भिक्षुओं के साथ बैठकर मंगल कामना की और प्रार्थना की कि बिहार विकास के पथ पर निरंतर अग्रसर रहे। मुख्यमंत्री को बौद्ध भक्ते द्वारा बोधगया के बोधिवृक्ष और आनंद बोधि वृक्ष की पूजा कराई गई। श्रीलंका के अनुराधापुरम से लाए गए ऐतिहासिक बोधि वृक्ष की भी विशेष अर्चना की गई। मुख्यमंत्री ने करुणा स्तूप में भगवान बुद्ध के पवित्र अस्थि अवशेषों को नमन किया। बौद्ध भिक्षुओं के साथ बैठकर विव शांति के लिए मंगल पाठ और सामूहिक ध्यान किया गया।

15 पोलिंग बूथों पर दोबारा डाले जाएंगे वोट

कोलकाता (एजेंसी)। पश्चिम बंगाल विधानसभा चुनाव 2026 के दूसरे चरण में कुछ जगहों पर ईवीएम से छेड़छाड़ की घटना पर चुनाव आयोग ने सख्त रुख अपनाया है। चुनाव आयोग ने पश्चिम बंगाल की दो विधानसभा सीटों के 15 पोलिंग बूथों पर दो मई को पुनर्मतदान का आदेश दिया। बताया गया है कि भगवाहाट पश्चिम और डायमंड हार्बर विधानसभा क्षेत्रों के तहत आने वाले 15 बूथों पर दोबारा चुनाव कराने का निर्णय लिया गया है।

- मोदी यूरोप में, अमेरिका-रूस के विदेश मंत्री दिल्ली में होंगे

कूटनीति के मोर्चे पर भारत के लिए निर्णायक होगा मई

नई दिल्ली (एजेंसी)। ईरान-अमेरिका-इजरायल में तनाव के बीच कूटनीति के मोर्चे पर मई का महीना भारत के लिए अहम होने जा रहा है। प्रधानमंत्री नरेंद्र मोदी 4 यूरोपीय देशों के दौरे पर जाएंगे। इस दौरान इटली, वेटिकन, नॉर्वे, स्वीडन, नोर्डलैंड जैसे देशों के साथ ट्रेड, रक्षा सहयोग,



यूक्रेन और पश्चिम एशिया में जारी संघर्ष पर चर्चा होने की संभावना है। वहीं विदेश मंत्री एस जयशंकर ब्रिक्स और क्वाड की बैठकों में शामिल होंगे। दोनों अंतरराष्ट्रीय संगठनों की बैठक भारत में ही होने वाली है। इसके अलावा अमेरिकी रक्षा मंत्री मार्को रूबियो, रूस के विदेश मंत्री सर्गेई लावरोव भारत दौरे पर होंगे।

वियतनाम के राष्ट्रपति आएंगे भारत

वियतनाम के राष्ट्रपति तो लाम 5 से 7 मई, 2026 तक भारत की तीन-दिवसीय राजकीय यात्रा पर आएंगे। इस यात्रा का मकसद दोनों देशों की व्यापक रणनीतिक साझेदारी की 10वीं वर्षगांठ के अवसर पर रक्षा, व्यापार और प्रौद्योगिकी के क्षेत्र में संबंधों को और मजबूत करना है। इस दौरान वे प्रधानमंत्री मोदी और राष्ट्रपति मुर्मू से करेंगे, और उनके मुंबई व बोधगया जाने का भी कार्यक्रम है। साइप्रस के राष्ट्रपति निकोस क्रिस्टोडौलाइडस मई 2026 के अंत में भारत की यात्रा पर आने वाले हैं। माना जा रहा है कि वे 20 मई को मुंबई और 22 मई को नई दिल्ली पहुंचेंगे।

आंधी-बारिश का 'कहर'

- यूपी-बिहार और कर्नाटक में हुई भीषण तबाही
- हिमाचल में ग्लेशियर टूटकर सड़क पर आ गिरा

नई दिल्ली (एजेंसी)। पिछले 15 दिन से भीषण गर्मी झेल चुके देश के बड़े हिस्से में गुरुवार को तेज हवाओं के साथ बारिश से कुछ राहत मिली। उत्तर प्रदेश, दिल्ली, बिहार, झारखंड में आंधी-बारिश और ओले गिरने से तापमान में 3-5 डिग्री तक की गिरावट हुई। यूपी में गुरुवार को पिछले दो दिनों के दौरान आंधी-बारिश से 17 लोगों की मौत हो गई। बिहार में भी 5 लोगों की मौत हुई है। कर्नाटक के बेंगलुरु में बुधवार रात तेज बारिश और आंधी के दौरान हुई अलग-अलग घटनाओं में मरने वालों की संख्या 10 हो गई है। हिमाचल प्रदेश के चंबा जिले के चुराह में गुरुवार को पहाड़ से ग्लेशियर टूटकर अचानक सड़क पर गिर गया। इस दौरान वहां सड़क से बर्फ हटाने में जुटे कर्मचारी और मजदूरों ने भागकर किसी तरह जान बचाई। हालांकि, राजस्थान और महाराष्ट्र में गर्मी से कोई



राहत नहीं मिली है। गुरुवार को महाराष्ट्र का चंद्रपुर देश में सबसे गर्म जगह रही। यहां तापमान 44.6 डिग्री दर्ज हुआ। राजस्थान के बाड़मेर और जैसलमेर में 44 डिग्री तापमान रहा। दिल्ली में गुरुवार को कई इलाकों में बारिश, तेज हवा और ओले गिरा। इससे तापमान 8 से 15 डिग्री तक गिर गया। पालम में तापमान 39 से गिरकर 28 डिग्री हो गया। मौसम विभाग ने बताया कि दिल्ली में इस साल अप्रैल के दौरान 18 साल में सबसे ज्यादा 27.9 मिमी बारिश हुई। इससे पहले अप्रैल 2008 में 38.6 मिमी बारिश दर्ज की गई थी।

हर दिन 100 उड़ानें रद्द करेगी एयर इंडिया!

- महंगा ईंधन और पाकिस्तान की वजह से आया संकट

नई दिल्ली (एजेंसी)। आसमान छूती जेट ईंधन की कीमतों और पाकिस्तानी एयरस्पेस बंद होने के कारण एयर इंडिया हर दिन 100 उड़ानें रद्द करने जा रही है। जानिए इस फैसले का आपकी अमेरिका-यूरोप यात्रा पर क्या असर पड़ेगा। विमान ईंधन यानी एविएशन टर्बाइन फ्यूल की आसमान छूती कीमतों के कारण एयरलाइंस पर अपनी सेवाओं को सीमित करने का भारी दबाव है। इसी के चलते देश की प्रमुख एयरलाइंस एयर इंडिया अपनी फ्लैट और अंतरराष्ट्रीय मार्गों पर रोजाना लगभग 100 उड़ानों में कटौती करने जा रही है। रिपोर्ट के मुताबिक, एयर इंडिया वर्तमान में प्रतिदिन लगभग 1100 उड़ानें संचालित करती है। 100 उड़ानों की कटौती का सबसे भारी असर जून महीने में यूरोप, उत्तरी अमेरिका, ऑस्ट्रेलिया और सिंगापुर जाने वाली अंतरराष्ट्रीय उड़ानों पर देखने को मिलेगा।

चुनाव के बाद राहत नहीं, महंगाई की मार मिली है लोगों को : जीतू पटवारी

भोपाल। मध्य प्रदेश कांग्रेस कमेटी के अध्यक्ष श्री जीतू पटवारी ने देश में लगातार बढ़ती महंगाई, गैस सिलिंडर की कीमतों तथा आम जनता पर पड़ रहे आर्थिक बोझ को लेकर केंद्र की भारतीय जनता पार्टी सरकार पर तीखा हमला बोला है। उन्होंने कहा कि चुनाव के समय जनता से बड़े-बड़े वादे किए गए थे और नारा दिया गया था - 'बहुत हुई महंगाई को मार, अबकी बार मोदी सरकार', लेकिन आज वही सरकार महंगाई को चरम पर पहुंचाने का काम कर रही है। पटवारी ने कहा कि फरवरी माह से अब तक व्यावसायिक गैस सिलिंडर के दामों में ₹ 1,380 तक की बढ़ोतरी हुई है, जो केवल तीन महीनों में लगभग 81 प्रतिशत की वृद्धि है। इतनी कम अवधि में इतनी बड़ी वृद्धि यह दर्शाती है कि केंद्र सरकार महंगाई नियंत्रित करने में पूरी तरह विफल रही है। पटवारी ने कहा कि जिन गैस सिलिंडरों की कीमतें पहले ₹ 400, ₹ 450, ₹ 700 और ₹

800 के आसपास थीं, आज आम जनता रसोई गैस और व्यावसायिक गैस दोनों की महंगाई से त्रस्त है। उज्ज्वला योजना के नाम पर घर-घर उजाला देने की बात कही गई थी, लेकिन अब गैस सिलिंडर की बढ़ती कीमतों ने गरीब और मध्यम वर्ग के घरों का बजट बिगाड़ दिया है। उन्होंने कहा कि व्यावसायिक गैस सिलिंडर ₹ 3071 होने से सीधा असर आम आदमी की जेब पर पड़ रहा है। होटल, ढाबों और छोटे व्यापारियों पर लागत बढ़ गई है, जिसका बोझ अब जनता को महंगे खाने-पीने के सामान के रूप में उठाना पड़ रहा है। जो समोसा पहले ₹ 10 में मिलता था, आज ₹ 20 में मिल रहा है। यही हाल चाय, नाश्ते और रोजमर्रा के अन्य सामानों का है। श्री पटवारी ने कहा कि देश में बेरोजगारी, महंगाई और आर्थिक संकट ने भयावह स्थिति पैदा कर दी है। युवाओं को रोजगार नहीं मिल रहा, व्यापार कमजोर हो रहा है और आम जनता महंगाई की मार से परेशान है।

- पहली बार दिया अभूतपूर्व ऑफर, निशाने पर है चीन

भारत को हिंद का 'रक्षक' बनाना चाहता है जापान

टोक्यो (एजेंसी)। जापान की सरकार ने एक बड़ा फैसला लेते हुए भारत को मोगामी क्लास के युद्धपोत का ऑफर दिया है। जापान चाहता है कि उसकी तकनीकी मदद से भारत इस 50 करोड़ डॉलर के युद्धपोत को खुद से बनाए। यही नहीं जापान ने इस अपने सबसे घातक युद्धपोत को ऑस्ट्रेलिया को भी देना चाहता है। इन तीनों ही देशों का एक ही शत्रु है। वह है चीन। विश्लेषकों का कहना है कि अब तक रक्षात्मक रणनीति अपनाने वाला जापान अब खुलकर चीनी दादागिरी से निपटने में जुट गया है। इसी वजह से जापान ने भारत की नौसेना को यह अभूतपूर्व ऑफर दिया है। जापान चाहता है कि भारत हिंद महासागर में सुरक्षा मुहैया करवाए।

यही नहीं भारतीय नौसेना भी इस जापानी युद्धपोत की मुरीद है। विश्लेषकों का कहना है कि अगर भारत, जापान और ऑस्ट्रेलिया तीनों ही इस मोगामी क्लास के युद्धपोत का




रूस से निर्भरता को घटा रहा है भारत

रिपोर्ट के मुताबिक भारत चाहता है कि उसकी आयात पर से निर्भरता कम हो जाए। भारत अपनी रूस पर से भी निर्भरता को कम करना चाहता है और इसी वजह से उसने हाल के वर्षों में फ्रांस, अमेरिका और अन्य पश्चिमी देशों से हथियारों का आयात बढ़ा रहा है। जैन ने बताया कि अभी आधिकारिक रूप से जापान ने अपना पूरा ऑफर नहीं दिया है। जेएनयू में जापानी अध्ययन के प्रोफेसर साबनी रॉय चौधरी ने कहा कि भारत की तटीय रेखा बहुत लंबी है। भारत को बंगाल की खाड़ी से लेकर अरब सागर तक अपने तटों की सुरक्षा करनी होती है। यह जापान के मुक्त और स्वतंत्र हिंद प्रशांत को संकल्पना के हिसाब से प्रासंगिक है।

न रुकने की इंजिन और न लाइन में लगने की टेंशन

- देश का पहला बैरियरलेस टोल प्लाजा गुजरात में शुरू

नई दिल्ली (एजेंसी)। भारत अब बिना किसी रुकावट के हाईवे यात्रा के एक नए दौर की ओर बढ़ने के लिए तैयार है। गुजरात के सूरत में भारत का पहला बैरियर-मुक्त मल्टी-लेन फ्री फ्लो टोलिंग सिस्टम एनएच-48 पर स्थित चोयासी टोल प्लाजा पर आधिकारिक तौर पर लागू कर दिया गया है। इस पहल का उद्देश्य उन्नत डिजिटल तकनीकों का उपयोग करके टोल प्लाजा पर लगने वाली लंबी कतारों को खत्म करना और यातायात के प्रवाह को बेहतर बनाना है। बैरियर-फ्री टोलिंग मल्टी-लेन फ्री फ्लो टेक्नोलॉजी पर आधारित है। यह गाड़ियों को बिना रुके टोल पॉइंट से गुजरने की सुविधा देती है। पारंपरिक टोल प्लाजा पर जहां फिजिकल बैरियर होते हैं वहीं यह सिस्टम सेंसर और कैमरों से लैस ओवरहेड फ्रेम का इस्तेमाल करता है, ताकि गाड़ियों की अपने-आप पहचान हो सके और टोल शुल्क रियल टाइम में काट लिया जाए। इसकी शुरुआत की घोषणा लॉजिस्टिक्स शक्ति समिट एंड अवाइस 2026 में की गई, जहां केंद्रीय परिवहन मंत्री नितिन गडकरी ने भारत के राजमार्ग इंफ्रास्ट्रक्चर को आधुनिक बनाने और लॉजिस्टिक्स लागत को कम करने में इसकी भूमिका पर जोर दिया।



फास्टैग और एआई कैमरों की बड़ी भूमिका

यह सिस्टम फास्टैग को ऑटोमैटिक नंबर प्लेट रिकग्निशन टेक्नोलॉजी के साथ जोड़ता है। हाई-परफॉर्मस वाले एआई कैमरे गाड़ियों की नंबर प्लेट पहचानते हैं, जबकि राफिड रीडर फास्टैग रिटर को स्कैन करते हैं। इसके बाद टोल की रकम सीधे लिंकड अकाउंट से काट ली जाती है। यह दोहरी-सत्यापन प्रणाली सटीकता सुनिश्चित करती है और सुविधा को कम करती है। जिन मामलों में फास्टैग निष्क्रिय या गायब होता है, वहां भी वाहन की पहचान उसकी नंबर प्लेट के माध्यम से की जा सकती है, जिससे प्रवर्तन की निरंतरता बनी रहती है।

थाने में पेश होना होगा, बिना अनुमति देश नहीं छोड़ेंगे

- पवन खेड़ा को शर्तों के साथ मिल पाई अग्रिम जमानत

नई दिल्ली (एजेंसी)। कांग्रेस नेता पवन खेड़ा को सुप्रीम कोर्ट ने अग्रिम जमानत मिल गई है। सुप्रीम कोर्ट ने शुक्रवार को कांग्रेस नेता पवन खेड़ा को निर्देश दिया कि, वे जांच में सहयोग करें और बुलाए जाने पर थाने में पेश होंगे, साथ ही सबूतों को प्रभावित करने या उनके साथ छेड़छाड़ करने से बचेंगे। मालूम हो कि कांग्रेस नेता पवन खेड़ा पर असम के मुख्यमंत्री हिमंत बिस्वा सरमा की पत्नी, रिंकी भुइयां सरमा के खिलाफ कथित तौर पर अपमानजनक टिप्पणी करने के आरोप लगे हैं।



देश छोड़कर नहीं जा सकते कांग्रेस नेता पवन खेड़ा - कोर्ट ने खेड़ा को यह भी बताया कि, वे कोर्ट की अनुमति के बिना देश छोड़कर नहीं जा सकते। सुप्रीम कोर्ट ने ट्रायल कोर्ट को यह अनुमति भी दी कि, अगर जरूरत हो तो वह फैन शर्तों में और शर्तें जोड़ सकते हैं, साथ ही निर्देश दिया कि जमानत की सुनवाई में पेश किए गए दस्तावेजों या तथ्यों पर ध्यान न दें। बता दें कि, गुरुवार को दोनों पक्षों की ओर से तीखी टिप्पणियों से भरी सुनवाई के बाद कोर्ट ने अपना फैसला सुरक्षित रख लिया था। खेड़ा की ओर से पेश बरिष्ठ वकील अभिषेक मनु सिंघवी ने इसे एक अभूतपूर्व मामला बताया था और मुख्यमंत्री के लिए व्यंग्यात्मक रूप से अभियोजक के बॉस के बॉस के बॉस जैसे शब्दों का इस्तेमाल किया था। यह संदर्भ सरमा की उन टिप्पणियों के लिए था, जिनमें सिंघवी ने कोर्ट में दोहराने से इनकार कर दिया था, उन्होंने उन्हें अप्रकाशनीय बताया।

भारत देहिंद महासागर में सुरक्षा जापान का प्लान

इससे भारत को यह फायदा होगा कि वह इस अत्याधुनिक युद्धपोत को अपने यहां बना सकेगा। इससे भारतीय नौसेना की ताकत इतना ज्यादा बढ़ जाएगी कि वह आसानी से हिंद महासागर में सुरक्षा देने वाली हो जाएगी। जापान ने जो अपना ऑफर दिया है, उसमें मोगामी युद्धपोत का डिजाइन और उसे भारतीय शिपयार्ड में जापानी मटेरियल की मदद से बनाने में मदद करना शामिल है। एक मोगामी क्लास के युद्धपोत को बनाने में 50 करोड़ डॉलर का खर्च आएगा। इसे एंटी शिप और एंटी एयरक्राफ्ट मिसाइलों तथा टारपीडो की मदद से लैस किया जा सकता है। ऐसा पहली बार है जब जापान ने भारत को अपना कोई बहुत महत्वपूर्ण हथियार सिस्टम ऑफर किया है। विश्लेषकों का कहना है कि यह ऑफर दिखाता है कि जापान रक्षा क्षेत्र में ज्यादा करीबी भागीदारी चाहता है।

विकास की अद्भुत यात्राओं का अभिनंदन पर्व है, राज्य स्थापना दिवस : राज्यपाल

राज्यपाल और मुख्यमंत्री शामिल हुए गुजरात एवं महाराष्ट्र राज्य के स्थापना दिवस के संयुक्त समारोह में

भोपाल (नप्र)। राज्यपाल श्री मंगुभाई पटेल ने कहा कि 1 मई, देश के दो अत्यंत समृद्ध-सशक्त राज्य गुजरात और महाराष्ट्र के प्रशासनिक गठन के स्मरण का दिवस है। उनकी विकास की अद्भुत यात्राओं का अभिनंदन पर्व है। उन्होंने कहा कि भारत की भौगोलिक और सांस्कृतिक विविधताएँ ही हमारी सबसे बड़ी शक्ति हैं, जिनके बीच की एकता ही सशक्त, समृद्ध एवं आत्मनिर्भर भारत का आधार है। महाराष्ट्र की औद्योगिक क्षमता और वित्तीय नेतृत्व के साथ गुजरात की उद्यमशीलता, व्यापारिक दक्षता, समुद्री विकास और नवकरणीय ऊर्जा विकसित भारत की मजबूत आधारशिला है।

राज्यपाल श्री पटेल शुक्रवार को गुजरात और महाराष्ट्र राज्य के स्थापना दिवस के संयुक्त समारोह को संबोधित कर रहे थे। इस अवसर पर उन्होंने दोनों राज्यों के निवासियों को राज्य स्थापना दिवस की शुभकामनाएं दी। समारोह में मुख्यमंत्री डॉ. मोहन यादव भी मौजूद रहे। लोकभवन के सांघीय सभागार में एक भारत-श्रेष्ठ भारत संकल्पना के तहत कार्यक्रम का आयोजन किया गया था। राज्यपाल श्री पटेल ने नागरिकों, विशेषकर युवाओं से आह्वान किया कि वे हमारी विविधता की अतुलनीय ताकत को पहचानें। एकमत और एकजुट होकर विकसित भारत @2047 के लिए कार्य करें। उन्होंने इस अवसर पर एक भारत-श्रेष्ठ भारत के संकल्प को साकार करने में सहित सहभागिता और राष्ट्र के नव निर्माण में सर्वोत्तम योगदान का संकल्प भी दिलाया।

राज्यपाल श्री पटेल ने कहा कि गुजरात में भगवान श्रीकृष्ण की द्वारका नगरी, विश्व प्रसिद्ध सोमनाथ मन्दिर, जैसे पवित्र तीर्थ स्थल है। गुजरात की सांस्कृतिक पहचान उसके उत्सवों, विशेषकर नवरात्रि में मौं आदि शक्ति की आराधना, गरबा और डांडिया में झलकती है, जो पूरे विश्व में प्रसिद्ध हैं। कच्छ का राण, गिर के वन, साबरमती का घाट, मां नर्मदा का आशीर्वाद और स्टेट ऑफ़ यूनिटी राज्य की विविधता को अद्वितीय छंटा प्रदान करते हैं। साबरमती के संत महात्मा गांधी एवं लौह वरुण सरदार पटेल जैसे धरती



महाराष्ट्र के तीर्थ स्थल समृद्ध पौराणिक, सांस्कृतिक धरोहर के प्रतीक

राज्यपाल श्री पटेल ने कहा कि मेहनत, अनुशासन, समरसता, सांस्कृतिक गौरव, उद्यमशीलता और राष्ट्रनिष्ठा महाराष्ट्रवासियों की पहचान है। ये परंपरा और आधुनिकता के संतुलन के साथ देश की प्रगति में महत्वपूर्ण योगदान देते हैं। महाराष्ट्र की पावन धरती पर मां गोदावरी की अविरल धारा, सह्याद्री की भव्यता, अजंता-एलोरा की गुफाएँ, त्रयम्ब-केशवर ज्योतिर्लिंग तथा शिरडी-पंढरपुर जैसे तीर्थ, हमारी समृद्ध पौराणिक, सांस्कृतिक और प्राकृतिक धरोहर के प्रतीक हैं। उन्होंने कहा कि संत ज्ञानेश्वर, संत तुकाराम और संत नामदेव की भक्ति परंपरा ने समाज में नैतिकता, समरसता एवं आध्यात्मिक चेतना का विकास किया। छत्रपति शिवाजी महाराज के अदम्य साहस और स्वराज की भावना ने भारतीयों में आत्मगौरव का संचार किया। लोकमान्य तिलक, वीर सावरकर और गोपाल कृष्ण गोखले जैसे महान नेताओं ने स्वतंत्रता संग्राम में राष्ट्रीय जागरण का कार्य किया।

पुत्रों ने दुनिया में भारत की विशिष्ट पहचान बनाई है। उदाहरणों और नवाचार में देश के नेतृत्वकर्ता हैं गुजराती- राज्यपाल श्री पटेल ने कहा कि गुजरात के लोग अपनी जीवदत्ता, नवाचार, व्यापारिक कौशल, अनुशासन और सांस्कृतिक मूल्यों के प्रति गहरी आस्था रखते हैं। परिश्रम और उद्यमशीलता से देश की आर्थिक और सामाजिक प्रगति में योगदान देते हैं। आर्थिक रूप से समृद्ध गुजरात उद्योग, व्यापार, बंदरगाह विकास और उद्यमिता में नवाचारों के बल पर देश का नेतृत्व करता है। आज गुजरात

राज्य 'मेक इन इंडिया' और 'स्टार्टअप इंडिया' अभियानों में महत्वपूर्ण भूमिका निभा रहा है।

दोनों राज्यों की गौरवशाली लोक संस्कृति और परंपराओं पर हुई प्रस्तुतियाँ

राज्यपाल श्री पटेल के समक्ष गुजरात और महाराष्ट्र राज्य की गौरवशाली लोक संस्कृति और ऐतिहासिक परंपराओं पर आधारित प्रस्तुतियाँ दी गईं। उन्होंने सभी

आकर्षक सांस्कृतिक प्रस्तुतियों की सराहना की। समारोह में गुजराती समाज की ओर से वायब्रेंट स्पिरिट ऑफ गुजरात की थीम पर आकर्षक प्रस्तुति दी गई। गुजरात के राज्यपाल आर्चाय देववृत्त का संदेश का प्रसारण किया गया। गुजरात के इतिहास और कला संस्कृति पर आधारित लघु फिल्म भी दिखाई गई। महाराष्ट्र की सांस्कृतिक प्रस्तुति के अंतर्गत आई साहेब रथ द्वारा राज्य की ऐतिहासिकता, आध्यात्मिकता और विरासत पर आधारित प्रस्तुति दी गई। महाराष्ट्र के राज्यपाल श्री जिष्णु देव वर्मा का संदेश और महाराष्ट्र राज्य के गठन पर आधारित लघु फिल्म दिखाई गई।

राज्यपाल श्री मंगुभाई पटेल का गुजरात और महाराष्ट्र के मध्यप्रदेश में निवासरत प्रतिनिधियों ने अपने-अपने राज्यों की संस्कृति के अनुरूप पारंपरिक स्वागत किया। राज्यपाल श्री पटेल को मराठी साज, और स्मृति चिन्ह भेंट की गई। संयुक्त समारोह में मुख्यमंत्री के अपर मुख्य सचिव श्री नीरज मड्डलई, राज्यपाल के प्रमुख सचिव डॉ. नवनीत मोहन कोठारी, उप सचिव श्री सुनील दुबे, गुजराती समाज के अध्यक्ष श्री संजय पटेल, मराठी समाज के प्रतिनिधि श्री अभिजीत देशमुख, श्रीमती शैला प्रधान, दोनों राज्यों के मध्यप्रदेश में निवासरत नागरिक, लोकभवन के अधिकारी-कर्मचारी उपस्थित थे।

प्रशासनिक, अंतर्विभागीय समन्वय एवं विधिक विषयों में विभागीय पक्ष तत्काल प्रस्तुत कर भर्ती प्रक्रिया शीघ्र करें पूर्ण : उप मुख्यमंत्री श्री शुक्ल

स्वास्थ्य विभाग में भर्ती प्रक्रिया की समीक्षा की



भोपाल (नप्र)। उप मुख्यमंत्री श्री राजेन्द्र शुक्ल ने मंत्रालय में लोक स्वास्थ्य एवं चिकित्सा शिक्षा विभाग की भर्ती प्रक्रियाओं की विस्तृत समीक्षा की। उन्होंने निर्देश दिए कि सभी आवश्यक औपचारिकताओं की समयबद्ध पूर्ति सुनिश्चित करते हुए भर्ती प्रक्रिया निर्धारित समय सीमा में पूर्ण की जाए। उन्होंने कहा कि सभी स्वीकृत पदों की मांग संबंधित चयन एजेंसी को समय पर भेजी जाए। प्रशासनिक, अंतर्विभागीय समन्वय एवं विधिक विषयों में विभागीय पक्ष तत्काल प्रस्तुत किया जाए। उन्होंने कहा कि विभिन्न पदों पर भर्ती प्रक्रिया को शीघ्र पूर्ण करने के लिए भर्ती नियमों में आवश्यक संशोधन के प्रस्ताव को सक्षम स्तर से स्वीकृति के लिए प्राथमिकता के आधार पर तैयार किया जाए।

उप मुख्यमंत्री श्री शुक्ल ने कहा कि स्वास्थ्य सेवाएं नागरिकों की मूलभूत आवश्यकता हैं। गुणवत्तापूर्ण एवं सुलभ स्वास्थ्य सेवाओं के लिए आधुनिक अधोसंरचना, उन्नत उपकरणों के साथ-साथ पर्याप्त मानव संसाधन की उपलब्धता अत्यंत आवश्यक है। उन्होंने कहा कि पदोन्नति प्रक्रिया पूर्ण होने से चिकित्साक्षेत्र में नवाचार की भर्ती में तेजी आएगी, अतः इस कार्य को सर्वोच्च प्राथमिकता दी जाए। उन्होंने निर्देश दिए कि विभागीय पदोन्नति प्रक्रिया को

शीघ्र पूर्ण करने के लिए शीघ्र प्रस्ताव तैयार करें। उप मुख्यमंत्री श्री शुक्ल ने निर्देश दिए कि जिन पदों के लिए परीक्षाएं संपन्न हो चुकी हैं, उनके परिणाम शीघ्र घोषित कर भर्ती प्रक्रिया पूर्ण की जाए तथा जिन पदों की परीक्षाएं शेष हैं, उन्हें जल्द आयोजित किया जाए। चयन एजेंसी के साथ सतत समन्वय बनाए रखते हुए पूरी प्रक्रिया को समयबद्ध रूप से पूर्ण किया जाए।

बैठक में बताया गया कि बायोमैडिकल इंजीनियर, ऑक्सीपेशनल थेरापिस्ट सहित अन्य 31 पद, मेडिकल सोशल वर्कर, क्लिनिकल साइकियाट्रिस्ट एवं सहायक अस्पताल प्रबंधक के 200 पद, स्टफ नर्स, कंपाउंडर एवं पैरामेडिकल स्टाफ के 373 पद, नर्सिंग ऑफिसर के 2099 पद, सिस्टर ट्यूटोर के 218 पद तथा अस्पताल सहायक के 1200 पदों पर भर्ती प्रक्रिया प्रगति पर है। उप मुख्यमंत्री ने निर्देश दिए कि इन सभी प्रक्रियाओं को आगामी 2 माह के भीतर पूर्ण कर शीघ्र नियुक्ति सुनिश्चित की जाए। बैठक में अपर मुख्य सचिव, सामान्य प्रशासन एवं अध्यक्ष कर्मचारी चयन मंडल श्री संजय कुमार शुक्ल, आयुक्त लोक स्वास्थ्य एवं चिकित्सा शिक्षा श्री धनराजू एस सहित विभाग एवं कर्मचारी चयन मंडल के वरिष्ठ अधिकारी उपस्थित रहे।

भोपाल में पहले दिन शुरु नहीं हुई जनगणना

भोपाल (नप्र)। मध्य प्रदेश में 15 साल बाद आज से जनगणना के अंतर्गत मकान गणना शुरू हो गई है, लेकिन भोपाल में इसका काम शुरू नहीं हुआ है। दरअसल प्रदेश की राजधानी भोपाल में एक मई के पहले प्राणकों को आईडी कार्ड नहीं बांटे जा सके। इसलिए मकान गणना के पहले दिन प्राणकों को आई कार्ड बांटे जाएं। इसके बाद प्राणक अपने रोजनल अधिकारी से मिलेंगे और 3 मई से ऐप पर व्यवस्थित तरीके से मकान गणना शुरू होगी।

नगर निगम के जोनल कार्यालय 8 के जोनल अधिकारी अमित नारोलिया ने बताया कि मकान गणना आज से शुरू हो चुकी है। प्राणकों को एचएल यानी ब्लॉक के 200 घरों की गणना करते हुए 33 सवाल पूछने हैं, अभी जहां उन्हें मकान गणना करनी है। उसका एप्लिका ऑनलाइन किया जा रहा है। इसके बाद प्राणक नजरी नक्शा बनाएंगे और हर मकान की माफिक करेंगे। 3 मई से जब ऐप शुरू होगा तो जनगणना के लिए जो जानकारी चाहिए वह जानकारी वहां भरेंगे। जोनल ऑफिसर को प्रणक अपना आईकार्ड लेने आ रहे हैं। जोनल कार्यालय पहुंची सीमा ने बताया कि अभी जनगणना का सामान लेकर वो अपने क्षेत्र का दौर करनी। उसकी मैपिंग करेंगी उसके बाद 3 तारीख से लोगों के घर-घर जाकर जनगणना करेंगी।

बड़वानी से मुरैना तक के जिलों में लगाएंगे जाम, जीतू बोले- 'मोदी गारंटी' पूरी करें सीएम

7 मई को आगरा-मुंबई हाइवे जाम करेगी कांग्रेस

भोपाल (नप्र)। मध्य प्रदेश में किसानों की दुर्दशा और गेहूँ खरीदी में कथित लापरवाही को लेकर कांग्रेस अब पूरी तरह आक्रामक मोड़ में आ गई है। प्रदेश कांग्रेस अध्यक्ष जीतू पटवारी ने सरकार के खिलाफ मोर्चा खोलते हुए यह बड़ी घोषणा की है कि आगामी 7 मई को किसानों के हक के लिए बड़वानी से लेकर मुरैना तक पड़ने वाले सभी जिलों में नेशनल हाइवे पर चक्काजाम किया जाएगा। पटवारी ने स्पष्ट रूप से कहा है कि भाजपा सरकार ने मोदी गारंटी के नाम पर किसानों को छला है और अब किसान इस अन्याय पर चुप नहीं बैठेंगे।

किसान स्टांट बुकिंग के लिए हों रहे परेशान- पटवारी ने खरीदी व्यवस्था में भारी प्रशासनिक अराजकता का आरोप लगाते हुए कहा कि गेहूँ खरीदी की तारीखें बार-बार बढ़कर प्रशासन ने किसानों को परेशान किया। स्टांट बुकिंग में छोटे और बड़े किसानों के साथ किए गए भेदभाव के कारण लगभग 50 प्रतिशत किसानों को मजबूरी में अपना गेहूँ मात्र 2000 रुपये प्रति क्विंटल के भाव पर निजी मॉडियों में बेचना पड़ा। पटवारी ने मुख्यमंत्री मोहन यादव से पुरजोर मांग

की है कि जिन किसानों ने कम दाम पर फसल बेची है, उन्हें तत्काल भावतंत्र योजना के तहत अंतर की राशि का भुगतान किया जाए। पुराना नेशनल हाइवे नंबर 3 यानी आगरा-बॉम्बे राष्ट्रीय राजमार्ग मुरैना, ग्वालियर, शिवपुरी, गुना, ब्यावरा (राजगढ़), सारंगपुर, देवास, इंदौर, टीकरी, और संभव (बड़वानी) तक जाता है। कांग्रेस एमपी के हिस्से में इसी एनएच पर जाम करेगी।

सीएम किसान हेल्पलाइन की पोल खुली- जीतू पटवारी ने सरकार की वादाखिलाफी पर कड़ा प्रहार करते हुए कहा कि

को वह पहली बार 56 दुकान पर ले गया गया था। तिलक नगर रूम पर किया धारण- आरोपी इसके बाद पीड़िता को आरोपी नगरी स्थित रूम पर ले गया था। साथ ही उसे नौकरी का झांसा दिया। यही पर नशीला पदार्थ देकर उसके साथ दुष्कर्म किया। साथ ही उसका वीडियो बना लिया है। होश आने के बाद आरोपी ने पीड़िता को वीडियो दिखाया। वीडियो सोशल मीडिया पर वायरल करने के



कहा। मना करने पर पीड़िता को युवक लगातार प्रताड़ित करता था।

तू पाक हो गई है... इसके साथ ही

नाम पर उसने कई बार संबंध बनाए।

कलमा पढ़ने का बनाया दबाव- वहीं, आरोपी ने पीड़िता को बार-बार शादी का भी झांसा दिया। साथ ही मार्च 2024 में उसे अजमेर दराहण पर ले गया। वहां बुर्का पहनाकर उसे कलमा पढ़ने के लिए

शारीरिक संबंध बनाने पर हर बार आरोपी यह कहता था कि तू पाक हो गई है। इससे हमें सवाब मिलता है। यही नहीं, आरोपी ने युवती के साथ तंत्र क्रिया भी किया है। इंदौर के चंदन नगर स्थित नौशाद बाबा के पास ले गया था। पीड़िता करीब तीन साल से सोहेल के संपर्क में थी।

गौरतलब है कि इंदौर पुलिस ने सोहेल खान को गिरफ्तार करने के बाद मामले की जांच शुरू कर दी है। साथ ही पीड़िता ने पुलिस को आरोपी के खिलाफ कई सबूत दिए हैं। इन तथ्यों की जांच के बाद आगे की कार्रवाई की जाएगी।

जाटखेड़ी में परिवारों को हटाने का विरोध

20 परिवारों के स्थायी पुनर्वास की मांग; आंदोलन की चेतावनी

भोपाल (नप्र)। भोपाल के जाटखेड़ी में 20 से अधिक मकानों को तोड़े जाने का विरोध हो रहा है। इन परिवारों को प्रशासन ने नोटिस थमाए हैं, जबकि कांग्रेस इस मुद्दे पर परिवारों के स्थायी पुनर्वास की मांग कर रही है। कांग्रेस नेता रविंद्र साहू झुमरवाला ने कहा कि स्थायी पुनर्वास न होने पर बड़ा आंदोलन करेंगे।

उन्होंने बताया कि जाटखेड़ी में 20 से 30 साल पुरानी बस्ती है। यानी, परिवार इतने सालों से यहां रह रहे हैं। अब उन्हें अचानक बेदखल करने के नोटिस दिए गए। कुछ मकान तोड़ दिए गए हैं, लेकिन परिवारों को स्थायी तरीके से पुनर्वास नहीं किया गया। यदि जल्द ही स्थायी पुनर्वास नहीं हुआ तो बड़ा आंदोलन किया जाएगा। इसे लेकर मौके पर जाकर विरोध दर्ज कराया है। अफसरों से भी बात की है। झुग्गी झोपड़ी प्रकोष्ठ अध्यक्ष अनुज निकेश चौहान, जिलाध्यक्ष रोहित राजपूत भी मौजूद थे।

परिवारों के ऊपर से अचानक छत छीन ली गई- उन्होंने बताया, जिन गरीब परिवारों के पास पहले से ही सीमित संसाधन हैं, उनके सिर से अचानक छत छीन लेना बेहद निंदनीय



है। बच्चों, महिलाओं और बुजुर्गों को इस तरह बेघर करना किसी भी संवेदनशील शासन-प्रशासन के लिए शर्मनाक स्थिति है। विकास के नाम पर गरीबों को उखाड़ना स्वीकार नहीं किया जा सकता। सड़क निर्माण के चलते मकान हटाने की कार्रवाई की जा रही है।

कोलार फिल्टर प्लांट की बिजली गुल, सप्लाई ठप

भोपाल के 75 इलाकों में जलप्रदाय नहीं हो सका; 25 में बिजली कटौती होगी

भोपाल (नप्र)। भोपाल के करीब 75 इलाकों में शुक्रवार सुबह जलप्रदाय नहीं हो सका। ये इलाके कोलार लाइन से जुड़े हैं। गुरुवार को कोलार फिल्टर प्लांट की बिजली सप्लाई व्यवस्था प्रभावित हुई थी। इस वजह से इन इलाकों में गुरुवार को भी पानी की सप्लाई नहीं हुई थी। शुक्रवार को करीब 25 इलाकों में 2 से 4 घंटे तक बिजली कटौती भी होगी। जानकारी के अनुसार, कोलार फिल्टर प्लांट में बिजली सप्लाई ठप होने और मनुआभान फिल्टर प्लांट वॉल्टेज खराब होने के कारण गुरुवार को जलप्रदाय प्रभावित रहा। इस वजह से शुक्रवार को सुबह के समय इन इलाकों में पानी नहीं पहुंचेगा।

800 एमएम व्यास का वॉल्टेज- इसी तरह मनुआभान टेकरी स्थित फिल्टर प्लांट पर जीएसआर आके 800 एमएम व्यास के वॉल्टेज में खराबी हो जाने के कारण जोन नंबर-16 एवं 17 के अंतर्गत आने वाले क्षेत्रों में भी शुक्रवार को पानी नहीं दिया गया।

इन इलाकों में पानी नहीं मिला- बरखेड़ीकला, डीआरवी लाइप, नया शबरी नगर, नया बसेरा, एजी कॉलोनी, राजीव नगर बस्ती, पंपपुर, शिवाजी नगर, तुलसी नगर, ई-6 अररा कॉलोनी, जनता क्रांटी, बैंक कॉलोनी, नुपूरकुंज, पारस सिटी, ई-7 अररा कॉलोनी, एमआईजी, एलआईजी क्रांटी, वार्ड क्र. 49, अंसल प्रधान, दानापानी, फॉरेच्युन शॉलीमार, आरिफ नगर, 6 गलियां, छोटी मस्जिद

के पास वाली गलियां, निशातपुरा क्षेत्र। न्यू आरिफ नगर, बाग नुजहत अफजा, रेशम केंद्र हमीदिया रोड राम मंदिर, छवनी, पटेल नगर, संगम टॉकीज, गुरुदत्ता की तलेया, बाल विहार, मेडिकल स्ट्रीट, घोड़ा नक्कास रोड, खजूर वाली गली, शांति नगर, इब्राहिमगंज, कबाड़खाना, छेला विश्रामघाट, सपना लाज क्षेत्र, पुंजुमल धर्मशाला क्षेत्र, चौकसे नगर, रंभा नगर, अली अजीज की मस्जिद, कांजी कैम्प रोड।

इब्राहिमपुरा, मारवाड़ी रोड, कोतवाली रोड, इलेक्ट्रॉनिक मार्केट, मंगलवार, इस्वारा, आजाद मार्केट, इस्लामपुरा, कंजपुरा, तलेया थाना क्षेत्र, बुधवार, वहींदिया स्कूल, पठार वाली गली, नूर महल रोड, बडईपुरा, अमर बस्ती, पायपा, नूर महल, चौकी इस्लामवाड़ा, हवा महल रोड, शांती नगर, 228 क्रांटी, न्यू एवं ओल्ड सुनेहरी बाग, 12 दफतर झुग्गी क्षेत्र, न्यू एम्प्लायर क्वार्टर्स आदि क्षेत्र।

यहां बिजली कटौती भी होगी- सुबह 8 से दोपहर 2 बजे तक हाथीखाना, नरसिंहराम, आडवांआरआई कॉलोनी, कॉरपोरेट कॉलोनी, गुसा कॉलोनी, प्रेस कॉलोनी एवं आसपास के इलाके।

सुबह 10 से दोपहर 2 बजे तक आकृति ग्रीन नगर, आईबीडी रॉयल, शिवा आंगन, सागर लाइफ स्टाइल, फॉरेच्युन लैंडमार्क, बिलखेड़ा एवं आसपास।

नारद जयंती पर विशेष

डॉ. मुरलीधर चाँदनीवाला

लेखक साहित्यकार हैं।



ए नारद देवों के ऋषि होते हुए भी लोक-जीवन के बहुत करीब हैं। यह कौन नहीं जानता कि सब देव समर्थ हैं। उन्हें नारद की उतनी आवश्यकता नहीं है, जितनी मनुष्यलोक के चरचारे हुए लोगों को है। नारद मनुष्यों के सच्चे संवाददाता बनकर देवों के बीच जाते रहते हैं। नारद के बारे में कहा जाता है कि वे देवों में भी घुले-मिले हैं, और मनुष्यों में भी। उनके जैसा कोई दूसरा चरित्र अब तक कहीं नहीं हुआ। यदि नारद के बारे में प्रचलित कथाओं के भीतर तक की यात्रा की जाये, तो हम पायेंगे कि नारद दोनों हाथों से ज्ञानामृत लुटाने वाले ऋषि हैं। वे लोक जीवन में ऊपर से उतरते हुए दिखाये जाते हैं मुस्कुराते हुए, वीणा के तार झनझनाते हुए, और 'नारायण नारायण' का मंत्र दान करते हुए।

नारद देवलोक और मनुष्यलोक के बीच एक सेतु बनाते हैं। इस सेतु को कोई भक्ति का नाम देता है, कोई समाधान के संवाद का। नारद लोकहित के लिये विष्णु के अंशवतार हैं ही इसलिये, कि वे पृथ्वी पर लोक-कल्याण की योजना पर काम कर सकें। वे देवों का संदेश लेकर राजाप्रसादों में भी चले जाते हैं, और निर्वैर-निर्धन की कृटिया पर भी। वे जहाँ भी जाते हैं, कोई न कोई सकारात्मक समाचार लेकर जाते हैं। वे लोक-जीवन पर करुणा बरसाते हैं, दुःखी लोगों को अवसाद से बाहर निकालकर उस काम में जोत देते हैं, जो भगवान को निवेदित हो सके। ऐसे काम को ही नारद 'नारायण की उपासना' कहते हैं। हमारे साहित्य में अंतःप्रेरणा की देवी सरस्वती को श्वेत पद्म पर आसीन होकर वीणा बजाते हुए दिखाया जाता है। नारद भी अंतर्ज्ञान के देवता हैं, वे भी वीणा बजाते हैं, लेकिन एक जगह बैठकर नहीं। वे एक जगह बैठ ही

लोकधर्मी पत्रकारों के पुरोधे हैं देवर्षि नारद

नारद देवलोक और मनुष्यलोक के बीच एक सेतु बनाते हैं। इस सेतु को कोई भक्ति का नाम देता है, कोई समाधान के संवाद का। नारद लोकहित के लिये विष्णु के अंशवतार हैं ही इसलिये, कि वे पृथ्वी पर लोक-कल्याण की योजना पर काम कर सकें। वे देवों का संदेश लेकर राजाप्रसादों में भी चले जाते हैं, और निर्वैर-निर्धन की कृटिया पर भी। वे जहाँ भी जाते हैं, कोई न कोई सकारात्मक समाचार लेकर जाते हैं। वे लोक-जीवन पर करुणा बरसाते हैं, दुःखी लोगों को अवसाद से बाहर निकालकर उस काम में जोत देते हैं, जो भगवान को निवेदित हो सके। ऐसे काम को ही नारद 'नारायण की उपासना' कहते हैं। हमारे साहित्य में अंतःप्रेरणा की देवी सरस्वती को श्वेत पद्म पर आसीन होकर वीणा बजाते हुए दिखाया जाता है। नारद भी अंतर्ज्ञान के देवता हैं, वे भी वीणा बजाते हैं, लेकिन एक जगह बैठकर नहीं। वे एक जगह बैठ ही नहीं सकते। वे बैठे रह जायें, तो सुर-नर-मुनि के बीच संवाद ही थम जाये। नारद दो कुशल संवादों के बीच में रहते हैं। जब भी कहीं सुलह हो रही हो, समझौते हल हो रही हों, आपसी समझ से सामंजस्य स्थापित हो रहा हो, भक्ति की चर्चा चल रही हो, तो इस बात की गारंटी है कि वहाँ देवर्षि नारद मौजूद हैं। विद्वानों का मानना है कि सरस्वती और नारद का उद्देश्य एक ही है। दोनों ही इस पृथ्वी पर ज्ञान का साम्राज्य चाहते हैं।

नहीं सकते। वे बैठे रह जायें, तो सुर-नर-मुनि के बीच संवाद ही थम जाये। नारद दो कुशल संवादों के बीच में रहते हैं। जब भी कहीं सुलह हो रही हो, समझौते हल हो रही हों, आपसी समझ से सामंजस्य स्थापित हो रहा हो, भक्ति की चर्चा चल रही हो, तो इस बात की गारंटी है कि वहाँ देवर्षि नारद मौजूद हैं। विद्वानों का मानना है कि सरस्वती और नारद का उद्देश्य एक ही है। दोनों ही इस पृथ्वी पर ज्ञान का साम्राज्य चाहते हैं।

नारद को केवल लोकमंगल अभीष्ट है। वे लोकधर्मी हैं। उनकी सारी योजनाएँ इस बात के लिये हैं कि मनुष्य को देवों का कोप न झेलना पड़े, मनुष्य तमस् के व्यूह में फंस कर न रह जाये, वह भगवत्पूजा से कभी वंचित न हो। इसलिये वे प्रायः पृथ्वी पर ही विचरते हैं। यदि यह कहा जाये के नारद पार्थिव सत्ता को दिव्य प्रकाश से भर देने के अनुष्ठान में अहर्निश लगे हुए हैं, तो यह अतिशयोक्ति नहीं। लोगों को देवों के कुपित होने का भय सताता रहता है, लेकिन नारद कभी किसी पर कुपित नहीं होते।

शायद इसीलिए लोक-जीवन में नारद भय का संचार नहीं करते, प्रेमपूर्ण भक्ति का संचार करते हैं। वे लोगों को वही रास्ता दिखाते हैं, जो चिरंतन सत्य की ओर ले

नारद लोगों को नारायण मंत्र से नहलाते हुए यह उपदेश जरूर देते हैं कि अपने सब कर्म भगवान् को अर्पित कर निश्चित हो जाओ। अपने कर्मों से दुःखी रहने वाले लोगों को नारद आश्वस्त करते हैं कि 'समर्पण करो, कुछ भी अनिष्ट नहीं होगा।' नारद हमेशा सच्चाई का साथ देते हैं, सच्चाई की ओर से पैरवी करते हैं, और उसकी जीत निश्चित कराते हैं। नारद सदैव भ्रमणशील हैं, लोगों के भीतर तक उतरे हुए हैं, इसीलिए नारद के अलग से मंदिर नहीं होते, उनकी पूजा का विधान भी नहीं होता। वे लोकप्रिय हैं, लोकपाल हैं, लोक-पूजित हैं, लोक-निवेदन को पूरे ब्रह्माण्ड में गुंजायमान कर देने विलक्षण लोक-संवाद के सूत्रधार हैं। एक नारद ही हैं, जिनकी बात ब्रह्मा भी सुनते हैं, विष्णु भी और महेश भी। नारद की सर्वाधिक ख्याति उन भक्तिसूत्रों के कारण है, जिनकी चर्चा प्रायः संत नामदेव, संत

एकनाथ, संत ज्ञानेश्वर, चण्डिकाचार्य, निम्बार्काचार्य, चैतन्य महाप्रभु, विवेकानंद सहित उन सभी आचार्यों ने की, जो भक्तियोग को ही जीवन-साधना का मुख्य आधार मानते हैं। नारद के भक्तिसूत्र (जो लगभग 84 हैं) के अनुसार ईश्वर के प्रति सर्वोच्च प्रेम ही भक्ति है। कर्म और ज्ञान की अपेक्षा भक्ति स्वयं साध्य है। नारद अपने भक्तिसूत्रों के माध्यम से लोगों को सत्संगति की ओर प्रेरित करते हैं, और कर्मकांड से ऊपर उठने का परामर्श देते हैं।

आजकल लोग नारद को विश्व का पहला पत्रकार, पहला संवाददाता मानने लगे हैं। यह सही भी है, लेकिन लोक में नारद की व्याप्ति के और भी बहुत सारे आयाम हैं। वे लोकधर्मी पत्रकारों के पुरोधे हैं, तो हास्य के आचार्य भी हैं, उत्कृष्ट वीणावादक भी हैं। लोकवाद्य मंजीर को भक्ति के लिये सबसे सरल साधन के रूप प्रयुक्त करने वाले वे पहले व्यक्ति हैं। देवों से संवाद करते समय उनकी व्यंजनाएँ अप्रतिम होती हैं। नारद सुदर्शन हैं, प्रियंवद हैं, दक्ष हैं, विनयशील हैं, नेतृत्व करना जानते हैं। वे जहाँ भी जाते हैं, बिना बुलाये जाते हैं, फिर भी सबका मन मोह लेते हैं। नारद सबको प्रिय हैं। वे लोगों को यही संदेश देते रहते हैं कि 'सबके प्रिय बनकर रहो, इसी में सबका कल्याण है।'

नारद जयंती पर विशेष

अमित राव पवार

युवा लेखक



सूचना के विस्फोट के इस दौर में पत्रकारिता पहले से कहीं अधिक शक्तिशाली और प्रभावशाली माध्यम बन चुकी है। स्मार्टफोन की स्क्रीन पर उभरती एक खबर कुछ ही पलों में जनमत तैयार कर देती है, सरकारों पर दबाव बना देती है और समाज की दिशा तक तय कर देती है। लेकिन इस तेज, तात्कालिक और प्रतिस्पर्धी पत्रकारिता के बीच एक मूल प्रश्न बार-बार उभरता है, क्या हम अपने मूल उद्देश्य से भटक रहे हैं? यदि भारतीय परंपरा के परिप्रेक्ष्य में देखा जाए, तो संचार और संवाद की अवधारणा कोई नई नहीं है। हमारे पुराणों में देवऋषि नारद जी का चरित्र इस बात का प्रमाण है कि सूचना का आदान-प्रदान केवल तकनीकी प्रक्रिया नहीं, बल्कि एक उत्तरदायित्व था। नारदजी केवल संदेशवाहक नहीं थे, वे संवाद के वाहक थे। उनका हर हस्तक्षेप किसी न किसी रूप में लोककल्याण से जुड़ा होता था। वे तीनों लोकों देव, दानव और मनुष्य के बीच संतुलन स्थापित करने वाले एक सजग संप्रेषक थे। पौराणिक मान्यताओं और भारतीय परंपरा के अनुसार, देवर्षि नारद को ब्रह्मांड का प्रथम पत्रकार (First Journalist) माना जाता है। आज की पत्रकारिता, जिसे लोकतंत्र का चौथा स्तंभ कहा जाता है, उसी उत्तरदायित्व को आधुनिक संदर्भ में निभाने का दावा करती है। इसका मूल कार्य है जनता को सूचना देना, उसे जागरूक बनाना और सत्ताधारी तंत्र को जवाबदेह बनाए रखना। लेकिन

लोककल्याण से टीआरपी तक: पत्रकारिता का विचलन

टीआरपी की होड़, डिजिटल विलक्स की प्रतिस्पर्धा व राजनीतिक-आर्थिक दबावों ने पत्रकारिता के स्वरूप को बदल दिया है। 'ब्रेकिंग न्यूज़' की जल्दबाजी में तथ्यों की पुष्टि पीछे छूट जाती है, और कई बार आधी-अधूरी या पक्षपाती सूचनाएँ समाज के सामने परोस दी जाती हैं। यह प्रवृत्ति न केवल पत्रकारिता की विश्वसनीयता को कमजोर करती है, बल्कि समाज में भ्रम और विभाजन भी पैदा करती है। ऐसे समय में देवऋषि नारदजी का आदर्श एक प्रासंगिक संदर्भ प्रस्तुत करता है। नारदजी संवाद करते थे, केवल सूचना नहीं देते थे। वे तथ्यों को समझते विश्लेषण करते और फिर उन्हें इस प्रकार प्रस्तुत करते कि उससे समाधान और संतुलन की दिशा बन सके। उनका उद्देश्य कभी सनसनी फैलाना नहीं था, बल्कि सत्य को सार्थक रूप में सामने लाना था। आधुनिक पत्रकारिता के सामने सबसे बड़ी चुनौती यही है कि गति और सत्य के बीच संतुलन बनाए रखना। तकनीक ने हमें तेजी दी है, लेकिन क्या हमने उस तेजी के साथ जिम्मेदारी को भी उतनी ही मजबूती से अपनाया है? सोशल मीडिया के दौर में हर व्यक्ति संभावित 'सूत्र' बन चुका है, लेकिन हर सूचना विश्वसनीय नहीं होती।

जब हम वर्तमान परिदृश्य का विश्लेषण करते हैं, तो पाते हैं कि पत्रकारिता का एक बड़ा हिस्सा अब सूचना से अधिक 'प्रभाव' पर केंद्रित हो गया है। टीआरपी की होड़, डिजिटल विलक्स की प्रतिस्पर्धा व राजनीतिक-आर्थिक दबावों ने पत्रकारिता के स्वरूप को बदल दिया है। 'ब्रेकिंग न्यूज़' की जल्दबाजी में तथ्यों की पुष्टि पीछे छूट जाती है, और कई बार आधी-अधूरी या पक्षपाती सूचनाएँ समाज के सामने परोस दी जाती हैं। यह प्रवृत्ति न केवल पत्रकारिता की विश्वसनीयता को कमजोर करती है, बल्कि समाज में भ्रम और विभाजन भी पैदा करती है। ऐसे समय में देवऋषि नारदजी का आदर्श एक प्रासंगिक संदर्भ प्रस्तुत करता है। नारदजी संवाद करते थे, केवल सूचना नहीं देते थे। वे तथ्यों को समझते विश्लेषण करते और फिर उन्हें इस प्रकार प्रस्तुत करते कि उससे समाधान और संतुलन की दिशा बन सके। उनका उद्देश्य कभी सनसनी फैलाना नहीं था, बल्कि सत्य को सार्थक रूप में सामने लाना था। आधुनिक पत्रकारिता के सामने सबसे बड़ी चुनौती यही है कि गति और सत्य के बीच संतुलन बनाए रखना। तकनीक ने हमें तेजी दी है, लेकिन क्या हमने उस तेजी



के साथ जिम्मेदारी को भी उतनी ही मजबूती से अपनाया है? सोशल मीडिया के दौर में हर व्यक्ति संभावित 'सूत्र' बन चुका है, लेकिन हर सूचना विश्वसनीय नहीं होती। ऐसे में पत्रकार की भूमिका और भी महत्वपूर्ण हो जाती

है वह केवल खबर देने वाला नहीं, बल्कि सत्य का संरक्षक है। पत्रकारिता के तीन पारंपरिक स्तंभ सूचना, शिक्षा और मनोरंजन आज भी उतने ही प्रासंगिक हैं। लेकिन इन तीनों के बीच संतुलन बिगड़ता दिखाई देता

है। मनोरंजन के नाम पर सनसनीखेज प्रस्तुति और सूचना के नाम पर पक्षपातपूर्ण रिपोर्टिंग, समाज के विवेक को प्रभावित कर रही है। इसके विपरीत, नारदजी का संवाद हमेशा उद्देश्यपूर्ण और संतुलित होता था, जिसमें लोकहित सर्वोपरि रहता था।

इतिहास इस बात का साक्ष्य है कि भारत में पत्रकारिता की शुरुआत जनसेवा के उद्देश्य से हुई थी। 'उदंत मार्ट' जैसे प्रारंभिक समाचार पत्र सीमित संसाधनों के बावजूद सत्य और समाज के प्रति प्रतिबद्ध थे। आज संसाधनों की प्रचुरता के बावजूद यदि पत्रकारिता अपने मूल्यों से समझौता करती है, तो यह चिंता का विषय है। हालांकि यह भी उतना ही सत्य है कि आज भी कई पत्रकार और मीडिया संस्थान निष्पक्षता और ईमानदारी के साथ अपने कर्तव्यों का निर्वहन कर रहे हैं। वे दबावों के बावजूद सच को सामने लाने का साहस रखते हैं और लोकतंत्र को मजबूत बनाने में महत्वपूर्ण भूमिका निभा रहे हैं। लेकिन उनकी संख्या अपेक्षाकृत कम दिखाई देती है, और उनकी आवाज़ अक्सर शोर में दब जाती है। वर्तमान समय में 'फेक न्यूज़', 'पेड न्यूज़' और 'प्रोपेगैंड' जर्नलिज्म' जैसी चुनौतियाँ पत्रकारिता

की साख को प्रभावित कर रही हैं। ऐसे में आवश्यकता केवल तकनीकी सुधार की नहीं, बल्कि नैतिक पुनर्जागरण की है।

पत्रकारिता को फिर से उस मूल भावना की ओर लौटना होगा, जहाँ सत्य, निष्पक्षता और जनहित सर्वोच्च हों। देवऋषि नारद जी का चरित्र हमें यही सिखाता है कि सूचना का अर्थ केवल खबर देना नहीं, बल्कि समाज को सही दिशा देना है। पत्रकारिता तब ही सार्थक है जब वह सत्ता से सवाल पूछे, समाज की पीड़ा को स्पर्श करे और बिना किसी भय या पक्षपात के सत्य को सामने लाए। अंततः यह कहना उचित होगा कि आधुनिक पत्रकारिता एक चौराहे पर खड़ी है। एक रास्ता उसे अधिक प्रभावशाली, लेकिन कम विश्वसनीय बना सकता है, जबकि दूसरा रास्ता उसे कठिन, लेकिन सम्मानजनक और भरोसेमंद बनाए रखेगा। चुनाव पत्रकारिता को ही करना है। यदि वह देवऋषि नारद जी के आदर्शों निष्पक्षता, निष्पक्षता और लोककल्याण को अपनाती है, तो वह न केवल अपनी साख बचा पाएगी, बल्कि समाज को भी एक सशक्त और सकारात्मक दिशा दे सकेगी।

नारद जयंती पर विशेष

संजीव शर्मा

लेखक पीआईबी शिमला में सहायक निदेशक हैं।



आज सूचना क्रांति के दौर में जब सूचना की रफ्तार इंटरनेट और सोशल मीडिया से तय हो रही है एवं सोशल मीडिया पर हर सेकंड लाखों खबरें, रीलस और पोस्ट वायरल हो रही हैं, तब यह सवाल दिलचस्प लगता है कि क्या प्राचीन काल में भी ऐसा कोई संचार तंत्र था? इसका उत्तर पौराणिक कथाओं में ही मिलता है। पौराणिक संदर्भों में देवर्षि नारद का व्यक्तित्व इस सवाल का सटीक जवाब प्रस्तुत करता है। उन्हें केवल एक ऋषि या भक्त के रूप में नहीं, बल्कि सूचना और संवाद के प्राचीन वाहक के रूप में भी देखा जाता रहा है। धार्मिक कथा कहानियों के अनुसार ब्रह्मा जी के मानस पुत्र और भगवान विष्णु के परम भक्त नारद मुनि तीनों लोकों—स्वर्ग, पृथ्वी और पाताल—में निर्बाध विचरण करते थे। वे जहाँ भी जाते, वहाँ की घटनाओं, परिस्थितियों और संदेशों को एकत्र कर दूसरे स्थान तक पहुंचाते। यह कार्य आधुनिक पत्रकारिता की मूल परिभाषा से काफी हद तक मेल खाता है—सूचना जुटाना, उसका संप्रेषण करना और समाज को प्रभावित करना। नारद मुनि की सबसे प्रमुख खासियत उनकी निष्पक्षता और गतिशीलता थी। वे देवताओं, असुरों और मनुष्यों—सभी के बीच समान रूप से संवाद स्थापित करते थे। उनकी वीणा केवल संगीत का साधन नहीं, बल्कि संदेश प्रसार का माध्यम भी थी। यह आज के

नारद मुनि: केवल पत्रकार नहीं, प्रथम 'सोशल मीडिया पत्रकार'

धार्मिक कथा कहानियों के अनुसार ब्रह्मा जी के मानस पुत्र और भगवान विष्णु के परम भक्त नारद मुनि तीनों लोकों—स्वर्ग, पृथ्वी और पाताल—में निर्बाध विचरण करते थे। वे जहाँ भी जाते, वहाँ की घटनाओं, परिस्थितियों और संदेशों को एकत्र कर दूसरे स्थान तक पहुंचाते। यह कार्य आधुनिक पत्रकारिता की मूल परिभाषा से काफी हद तक मेल खाता है—सूचना जुटाना, उसका संप्रेषण करना और समाज को प्रभावित करना। नारद मुनि की सबसे प्रमुख खासियत उनकी निष्पक्षता और गतिशीलता थी। वे देवताओं, असुरों और मनुष्यों—सभी के बीच समान रूप से संवाद स्थापित करते थे। उनकी वीणा केवल संगीत का साधन नहीं, बल्कि संदेश प्रसार का माध्यम भी थी। यह आज के

मोबाइल फोन और कैमरे की तरह उपयोगी थी। वे कथाओं और भजनों के जरिए सूचनाएं इस तरह प्रस्तुत करते थे कि वे जनमानस में गहराई तक उतर जाएं—कुछ वैसा ही जैसा आज पॉडकास्ट या वायरल कंटेंट करता है। आधुनिक भाषा में कहें तो वे वायरल न्यूज मेकर थे, जिनकी एक खबर पूरे ब्रह्मांड में तुरंत फैलकर आज की तरह वायरल हो जाती थी। पौराणिक कथाओं में ऐसे कई उदाहरण मिलते हैं जो उनकी पत्रकारिता के विविध रूपों को स्पष्ट करते हैं। जैसे एक प्रसंग में वे महर्षि बाल्मीकि के आश्रम पहुंचकर उन्हें राम कथा सुनाते हैं। यही कथा आगे चलकर रामायण जैसे महाकाव्य की प्रेरणा बन जाती है। यह घटना आधुनिक संदर्भ में एक 'डिटेल्ड फीचर स्टोरी' या 'ब्रेकिंग न्यूज़' की तरह देखी जा सकती है, जिसने इतिहास रच दिया।

इसी तरह महाभारत काल में नारद मुनि ने पांडवों और कौरवों दोनों पक्षों के बीच संवाद और सूचना का आदान-प्रदान किया। उन्होंने युधिष्ठिर को राज्य नीति और धर्म के विषय में सलाह दी, वहीं दूसरी ओर कौरवों की स्थिति का भी आकलन किया। यह भूमिका आज के



इन्वेस्टिगेटिव पत्रकार से कम नहीं लगती। नारद मुनि केवल सूचना वाहक ही नहीं थे, बल्कि सामाजिक संवेदना के प्रतिनिधि भी थे। उन्होंने भक्त प्रह्लाद और ध्रुव जैसे पात्रों को

भक्ति का मार्ग दिखाया और उनकी स्थिति को देवताओं तक पहुंचाया। यह आधुनिक पत्रकारिता के उस पहलू से मेल खाता है, जहाँ मीडिया कमजोर और वंचित वर्ग की आवाज़

बनाता है। अगर सोशल मीडिया के नजरिए से देखें, तो नारद मुनि का कार्य और भी प्रासंगिक लगता है। वे उस दौर में बिना किसी तकनीक के त्वरित सूचना प्रसार करते थे। उनकी एक बात पूरे ब्रह्मांड में प्रभाव डालती थी, कुछ वैसा ही जैसा आज कोई पोस्ट वायरल हो जाती है। उनकी 'नारायण-नारायण' की उद्घोषणा एक तरह से उनकी पहचान थी, जिसकी तुलना हम आज के हैशटैग से कर सकते हैं।

हालांकि नारद जी एवं आज के सोशल मीडिया के बीच एक महत्वपूर्ण अंतर भी है। आज सोशल मीडिया में जहाँ फेक न्यूज, ट्रोलिंग और सनसनीखेज खबरें आम बात हो गई हैं, वहीं नारद मुनि का उद्देश्य हमेशा जनकल्याण और सत्य की स्थापना रहा। वे सूचना को हथियार नहीं, बल्कि सही संवाद का माध्यम मानते थे। वर्तमान डिजिटल युग में पत्रकारिता और सोशल मीडिया दोनों को नैतिकता की सख्त जरूरत है। नारद मुनि की तीनों लोकों की यात्राएँ हमें याद दिलाती हैं कि सच्चा संचारक वही है जो सूचना को हथियार नहीं, बल्कि समाज से जुड़ने का पुल बनाता है और धरातल

पर जाकर आम लोगों की वास्तविकताओं से रूबरू कराता है।

समसामयिक संदर्भ में बात करें तो नारद मुनि का उदाहरण यह संदेश देता है कि पत्रकारिता केवल खबर देने का माध्यम नहीं, बल्कि समाज को दिशा देने की जिम्मेदारी भी है। निष्पक्षता, सत्य, विश्वसनीयता और जनहित जैसे मूल्य आज भी उतने ही जरूरी हैं जितने प्राचीन काल में थे। शायद यही कारण है कि नारद जयंती को पत्रकारिता दिवस के रूप में मनाने की परंपरा विकसित हुई। यह केवल एक परंपरा नहीं, बल्कि उस विचार का सम्मान है कि सूचना का सही उपयोग समाज को जोड़ सकता है, जागरूक बना सकता है और सकारात्मक परिवर्तन ला सकता है।

देवर्षि नारद की जयंती के अवसर पर यह याद करना प्रासंगिक है कि पत्रकारिता कोई नया पेशा नहीं है। यह सृष्टि के आरंभ से चला आ रहा एक दिव्य कर्तव्य है। यदि आज का 'मैराथन मीडिया' नारद मुनि की निष्पक्षता, गतिशीलता और लोकमंगल की भावना को अपनाए, तो सोशल मीडिया भी ज्ञान और सद्भाव का साधन बन सकता है।

श्रमिक दिवस पर श्रमिकों के हाथों फीता कटवाकर केन्द्रीय मंत्री सावित्री ठाकुर ने रेलवे ओवरब्रिज का ट्रैफिक किया प्रारंभ

श्रमिक दिवस के दिन लिया गया यह निर्णय श्रम के सम्मान, भागीदारी और समर्पण को दर्शाने वाला प्रेरणादायी उदाहरण बना

धारा। अंतरराष्ट्रीय श्रमिक दिवस के अवसर पर श्रम सम्मान का अद्वितीय संदेश देते हुए धार-महू लोकसभा क्षेत्र की सांसद एवं केन्द्रीय महिला एवं बाल विकास राज्य मंत्री सावित्री ठाकुर ने आज धार को गुणावद से जोड़ने वाले कनेक्टिंग रेलवे ओवरब्रिज (ब्रिज क्रमांक 217) की पूर्ण हो चुकी एक शाखा पर ट्रैफिक का शुभारंभ कर इसे आमजन की सेवा में समर्पित किया। इस विशेष अवसर पर मंत्री ने कार्यक्रम को श्रमिकों को समर्पित करते हुए निर्माण कार्य में लगे आदिवासी श्रमिक भाई-बहनों के हाथों फीता कटवाकर ट्रैफिक प्रारंभ करवाया। श्रमिक दिवस के दिन लिया गया यह निर्णय श्रम के सम्मान, भागीदारी और समर्पण को दर्शाने वाला प्रेरणादायी उदाहरण बना।



मोदी के विकसित भारत 2047 के संकल्प को साकार करने की दिशा में एक महत्वपूर्ण कदम है

श्रीमती ठाकुर ने अपने संबोधन में कहा कि श्रमिक राष्ट्रनिर्माण की सबसे मजबूत नींव होते हैं और उनके परिश्रम से ही विकास के बड़े कार्य संभव हो पाते हैं। उन्होंने कहा कि यह रेलवे ओवरब्रिज क्षेत्र के यातायात को सुगम बनाने के साथ-साथ आर्थिक और सामाजिक गतिविधियों को भी नई गति प्रदान करेगा। यह कार्य प्रधानमंत्री नरेंद्र मोदी के 'विकसित भारत 2047' के संकल्प को साकार करने की दिशा में एक महत्वपूर्ण कदम है। उन्होंने प्रदेश के मुख्यमंत्री डॉ. मोहन यादव के नेतृत्व में मध्यप्रदेश में हो रहे तीव्र विकास कार्यों की सराहना करते हुए कहा कि केंद्र एवं राज्य सरकार के समन्वित प्रयासों से ही ऐसे जनहितकारी प्रकल्प समय पर पूर्ण हो रहे हैं और जनता को सीधा लाभ मिल रहा है। मंत्री ने इस दौरान श्रमिकों का सम्मान करते हुए उन्हें मिठाई खिलाई तथा उनके अथक परिश्रम की सराहना की। उन्होंने श्रमिक भाई-बहनों के हाथों श्रीफल अर्पित करवाकर उनके योगदान को विशेष रूप से सम्मानित किया और कहा कि श्रमिकों का सम्मान ही सच्चे अर्थों में श्रमिक दिवस की साधकता है। श्रीमती ठाकुर ने कहा कि धार क्षेत्र में शीघ्र रेल सुविधा उपलब्ध कराने के लिए एवं पूर्ण रूप से प्रतिबद्ध हैं। उन्होंने संबंधित रेलवे अधिकारियों को शेष कार्य निर्धारित समय-सीमा में पूर्ण करने के निर्देश दिए तथा निर्माण कार्य की गुणवत्ता सुनिश्चित करने पर भी विशेष जोर दिया, ताकि आमजन को सुरक्षित एवं टिकाऊ सुविधा मिल सके। इस अवसर पर धार विधायक नीना विक्रम वर्मा, क्षेत्रीय प्रामोणजन, बड़ी संख्या में श्रमिक साथी एवं रेलवे विभाग के अधिकारीगण उपस्थित रहे। सभी ने इस अवसर को श्रमिक सम्मान के रूप में मनाते हुए इस महत्वपूर्ण उपलब्धि पर हर्ष व्यक्त किया।

मुलताई में गेहूँ-चना खरीदी केंद्रों का निरीक्षण

एसडीएम राजीव कहर ने व्यवस्थाओं का लिया जायजा, समस्याओं के शीघ्र समाधान का आश्वासन



बैतूल/मुलताई। मुलताई क्षेत्र में समर्थन मूल्य पर जारी गेहूँ एवं चना खरीदी व्यवस्था का जायजा लेने के लिए अनुविभागीय अधिकारी (राजस्व) राजीव कहर ने शुक्रवार को विभिन्न खरीदी केंद्रों का निरीक्षण किया। उन्होंने कृषि उपज मंडी प्रांगण में संचालित खरीदी केंद्रों पर पहुंचकर व्यवस्थाओं का बारीकी से अवलोकन किया और किसानों से सीधे संवाद कर उनकी समस्याएं सुनीं। निरीक्षण के दौरान एसडीएम ने गेहूँ एवं चने की गुणवत्ता की जांच की तथा किसानों से खरीदी प्रक्रिया में आ रही दिक्कतों की जानकारी ली। उन्होंने समिति प्रबंधकों और कर्मचारियों को आवश्यक दिशा-निर्देश देते हुए कहा कि खरीदी कार्य पूरी पारदर्शिता और सुचारु रूप से किया जाए। एसडीएम कहर ने किसानों से आत्मियता के साथ मुलाकात कर उनकी फसलों और खरीदी प्रक्रिया से जुड़ी परेशानियों पर विस्तार से चर्चा की। उन्होंने आश्वासन दिया कि सर्वर और माल उठवा (लिफ्टिंग) से संबंधित समस्याओं को जल्द दूर किया जाएगा। उन्होंने कहा कि यदि खरीदी केंद्रों पर स्थान की कमी है, तो इस संबंध में वरिष्ठ अधिकारियों से चर्चा कर समाधान निकाला जाएगा। प्रशासन किसानों के साथ है और यह सुनिश्चित किया जाएगा कि सभी किसानों को उपज समर्थन मूल्य पर खरीदी जाए।

खुद्री के दिन भी पहुंचें मंडी, व्यवस्थाओं का लिया जायजा- गौरतलब है कि एसडीएम राजीव कहर खुद्री के दिन भी दोपहर में कृषि उपज मंडी परिसर पहुंचे। यहां कृषि साख समिति द्वारा

हरिभूमि रिपोर्टिंग के बाद बड़ी प्रशासनिक सक्रियता-उल्लेखनीय है कि हरिभूमि द्वारा लगातार खुद्री केंद्रों की अव्यवस्थाओं और किसानों की समस्याओं को उभारा किया जा रहा है। इसी के चलते प्रशासनिक अधिकारी भी अब नियमित रूप से इन केंद्रों की मॉनिटरिंग कर रहे हैं और व्यवस्थाओं को सुधारने के प्रयास किए जा रहे हैं। मुलताई में समर्थन मूल्य पर गेहूँ और चना खरीदी के दौरान सामने आ रही तकनीकी और व्यवस्थागत समस्याओं के समाधान के लिए प्रशासन सक्रिय तयार आ रहा है। हालांकि, जमीनी स्तर पर अभी भी कई चुनौतियां बनी हुई हैं, जिनका त्वरित समाधान जरूरी है ताकि किसानों को किसी प्रकार की असुविधा न हो।

सभी वाहनों की आवाजाही शुरू, 45 दिन बंद रखने का थानिर्णय

बैतूल। शहर का गंज रेलवे अंडरब्रिज निर्धारित समय से दो दिन पहले ही यातायात के लिए पूरी तरह खोल दिया गया है। अंडरब्रिज 1 मई को सुबह 8 बजे से सभी प्रकार के वाहनों की आवाजाही के लिए शुरू कर दिया गया। इससे बडोरा से बैतूल गंज आने वाले वाहन चालकों के साथ-साथ रामनगर, गार्ग कॉलोनी सहित आसपास के क्षेत्रों के नागरिकों खासकर स्कूली बच्चों को बड़ी राहत मिलने की उम्मीद है। उल्लेखनीय है कि थर्ड लाइन निर्माण कार्य के कारण इस अंडरब्रिज को 3 अप्रैल 2026 से बंद किया गया था। प्राथमिक योजना के अनुसार, इसे लगभग 45 दिनों तक बंद रखा जाना था। लेकिन लोगों की परेशानियों और जनप्रतिनिधियों की नाराजगी के बाद इसे 21 अप्रैल से आंशिक रूप से दोपहिया और हल्के वाहनों के लिए खोला गया था। अब शेष कार्य भी पूर्ण हो गए हैं, जिसके बाद इसे सभी वाहनों के लिए पूरी तरह से खोल दिया गया है। पहले इसके पूर्ण संचालन का लक्ष्य 3 मई निर्धारित किया गया था। अंडरब्रिज को सभी प्रकार के वाहनों के लिए खोले जाने से लंबा फेर लगाकर आवागमन करने को मजबूर वाहन चालकों को राहत मिलेगी और सडर के ओवरब्रिज पर बढ़ते ट्रैफिक



दबाव में भी कमी आएगी।

बडोरा से सीधे पहुंच पायेगे गंज क्षेत्र- गंज अंडरब्रिज बडोरा को गंज क्षेत्र से सीधे जोड़ता है। वर्तमान में बडोरा मंडी में उपज की बंपर आवक हो रही है। मंडी से उपज रेलवे माल गोदाम ले जाना पड़ता है, लेकिन अंडरब्रिज वाला रास्ता बंद होने से पूरा ट्रैफिक ओवरब्रिज पर शिफ्ट हो गया है। ऐसे में ओवरब्रिज पर वाहनों के दबाव के कारण बार-बार जाम की स्थिति निर्मित हो रही थी। वहीं अधिकतर भारी वाहन और यात्री बस कारगिल चौक, गेंदा चौक होते हुए सडर ओवरब्रिज से ही आना-जाना कर रहे हैं।

तीसरी रेलवे लाइन और अंडरब्रिज की लंबाई बढ़ाने किया था बंद

उल्लेखनीय है कि तीसरी रेलवे लाइन और अंडरब्रिज की लंबाई बढ़ाने के कारण रेलवे ने गत 3 अप्रैल से 45 दिनों के लिए अंडरब्रिज से वाहनों की आवाजाही पर पूर्ण प्रतिबंध लगाने का निर्णय लिया था। अंडरब्रिज का रास्ता बंद होने से पूरा ट्रैफिक सडर ओवरब्रिज पर शिफ्ट हो गया है, जिससे बार-बार वहां ट्रैफिक जाम के हालात बन रहे थे। लेकिन 21 अप्रैल से अंडरब्रिज से छोटे वाहनों की आवाजाही शुरू होने से वाहन चालकों को काफी राहत मिली थी। इसके बाद अब सभी प्रकार के वाहनों के लिए अंडरब्रिज का रास्ता खोल दिया गया है। अब अंडरब्रिज के पूरी तरह चालू होने से इन क्षेत्रों में यातायात सामान्य होने की उम्मीद है। बताया जा रहा है कि रेलवे द्वारा अंडरब्रिज में थर्ड लाइन के तहत विस्तार और संरचनात्मक कार्य किए गए हैं। इन कार्यों के पूरा होने के बाद, अब आवागमन पहले की तुलना में अधिक सुगम और व्यवस्थित होने की संभावना है।

कलेक्टर ने सांदीपनी विद्यालय भैंसदेही का किया औचक निरीक्षण, टॉपर्स को किया सम्मानित

बैतूल। कलेक्टर डॉ. सौरभ संजय सोनवणे ने शुक्रवार को सांदीपनी विद्यालय भैंसदेही का औचक निरीक्षण किया। इस दौरान सहक कलेक्टर पुष्पराज खोटे एवं सहक आयुक्त जनजातीय कार्य विभाग विवेक पांडे उपस्थित और निरीक्षण के दौरान विद्यार्थियों द्वारा कलेक्टर का पुष्पच्छ एवं स्मृति चिन्ह भेंटकर स्वागत किया गया। कलेक्टर ने कंप्यूटर लैब का निरीक्षण कर प्रसन्नता व्यक्त करते हुए इसे अत्याधुनिक एवं सर्वसुविधायुक्त बताया। वहीं पुस्तकालय के निरीक्षण के पश्चात उन्होंने सुझाव दिया कि पुस्तकों पर ब्लॉकवार नाम अंकित किए जाएं, जिससे व्यवस्था और बेहतर हो सके। उन्होंने कक्षाओं की साफ-सफाई एवं सुसज्जित व्यवस्था की सराहना की तथा प्रयोगशाला में उपलब्ध संसाधनों पर संतोष व्यक्त किया। स्वामी विवेकानंद हॉल की भव्यता की भी उन्होंने प्रशंसा की। नवीन भवन का निरीक्षण करने के बाद कलेक्टर ने टॉप विद्यार्थियों, स्टाफ एवं पालकों से संवाद करते हुए कहा कि विद्यार्थियों को कक्षा 12वीं के अंकों के साथ-साथ वर्तमान प्रतिस्पर्धी परीक्षाओं जैसे नीट, क्लैट, यूपीएससी एवं सीए की तैयारी भी ध्यान देना चाहिए। इसके लिए ऑनलाइन कोर्स या विद्यार्थी स्तर पर सामाजिक कक्षाएं संचालित की जाएं। कलेक्टर ने निर्देश दिए कि कक्षा 11वीं में विषय चयन से पूर्व विषय विशेषज्ञों द्वारा करियर काउंसिलिंग अनिवार्य रूप से कराई जाए, जिससे विद्यार्थियों का भविष्य बेहतर बन सके। इस अवसर पर कक्षा 9वीं की छात्रा कुमारी रागिनी नरकर (88.33 प्रतिशत), कक्षा 10वीं की मेधा उकडे (95 प्रतिशत), कक्षा 11वीं की छात्रा प्रेणुषा पट्टेय (90 प्रतिशत) एवं कक्षा 12वीं की छात्रा कुमारी डिंपल खड्गे (91.6 प्रतिशत) को सम्मानित किया गया। अंत में कलेक्टर ने सभी विद्यार्थियों को उज्वल भविष्य की शुभकामनाएं दीं।

जिले में प्रथम चरण के तहत मकानों की गणना कार्य का किया शुभारंभ

बैतूल। जिले में जनगणना 2027 के प्रथम चरण यथा मकान सूचीकरण एवं मकानों की गणना का कार्य 1 मई से प्रारंभ हुआ। इस अवसर पर कलेक्टर एवं प्रमुख जनगणना अधिकारी डॉ. सौरभ संजय सोनवणे के कुशल मार्गदर्शन और अपर कलेक्टर एवं जिला जनगणना अधिकारी वंदना जाट की उपस्थिति में जनगणना 2027 के पहले चरण मकानों की गणना कार्य का विधिवत शुभारंभ संयुक्त कलेक्टर कार्यालय भवन से प्रगति और विकास प्रणाली का पुष्पहार और पुष्पवर्षा कर किया गया। जिला योजना अधिकारी एवं अतिरिक्त जिला जनगणना अधिकारी नरेन्द्र कुमार गौतम ने बताया कि प्रगति और विकास का पुष्प वर्षा से उत्साहवर्धन पुष्पवर्षा से प्रणाली का उत्साहवर्धन कर जनगणना ब्लॉक में कार्य हेतु भेजा गया। जिला जनगणना अधिकारी द्वारा जनगणना को राष्ट्र निर्माण की आधारभूत प्रक्रिया बताते हुए जनगणना ब्लॉक



में कार्य प्रारंभ करने वाले प्रणाली से कहा कि यह कार्य भविष्य के भारत और विकास योजनाओं की सुदृढ़ नींव है, इसे निर्धारित समय-सीमा में उच्च गुणवत्ता के साथ पूर्ण करना अत्यंत आवश्यक है। प्रणाली एवं पर्यवेक्षकों को निर्देशित किया गया कि वे प्रत्येक परिवार तक पहुंच सुनिश्चित करते हुए सटीक एवं पूर्ण जानकारी का संकलन करें तथा कार्य को निर्धारित समयवधि में संपन्न करें। कार्यक्रम में प्रणाली

एवं पर्यवेक्षकों का सम्मान करते हुए उन्हें विनम्र, संवेदनशील एवं उत्तरदायी व्यवहार के साथ कार्य करने तथा नागरिकों से सटीक जानकारी संकलित करने के लिए प्रेरित किया गया। इसके अलावा चार्ज अधिकारियों को अपने-अपने क्षेत्रों में प्रणाली पर्यवेक्षकों का मार्गदर्शन करने एवं उत्पन्न समस्याओं का त्वरित निराकरण सुनिश्चित करने के लिए निर्देशित किया गया।

स्व. मनोज खंडेलवाल स्मृति नाइट क्रिकेट प्रतियोगिता विधायक टॉफी सीजन 3 के तृतीय दिवस में तीन मैच

सुबह सवरे सोहागपुर। रेलवे ग्राउंड में आयोजित स्वर्गीय मनोज खंडेलवाल स्मृति विधायक टॉफी 3 प्रीमियर लीग के तृतीय दिवस नाइट में तीन क्रिकेट प्रतियोगिता आयोजित की गई। आयोजक पार्श्व आशीष विश्वकर्मा मालवीय ने बताया कि रेलवे ग्राउंड पर खचा-खच भरे परिसर में तीन मैच खेले गए जिसमें पहला मैच विश्वकर्मा फर्नीचर एंड सी एन सी विरुद्ध शिवांश बलब के मध्य हुआ। जिसमें शिवांश बलब ने जीत दर्ज की। दूसरा मुकाबला आर पी एस जी एवं रामगंज टाइगर के बीच हुआ। जिसमें रामगंज टाइगर ने जीत दर्ज की। तीसरा मैच रामगंज टाइगर एवं विश्वकर्मा फर्नीचर एंड सी एन सी के बीच हुआ। जिसमें रामगंज टाइगर ने जीत दर्ज की। इस गरिमामय क्रिकेट प्रतियोगिता में भाजपा नेता एवं पदाधिकारी एवं कार्यकर्ता, राष्ट्रीय स्वयंसेवक संघ के पदाधिकारी, नेताजी सुभाष चन्द्र शिवा संमिति के व्यवस्थापक तहसील पत्रकार संघ अध्यक्ष पवनसिंह चौहान, पूर्व पत्रकार संघ अध्यक्ष देवेन्द्र कुशवाहा, पत्रकार आरिफ खान



आदि उपस्थित थे। स्वर्गीय मनोज खंडेलवाल स्मृति विधायक टॉफी 3 प्रीमियर लीग नाइट प्रतियोगिता की अंपायरिंग परिणय मालवीय, शिवम दुबे, शेष हैदर, ऋषभ रघुवंशी, अभिषेक, प्रवेश चौहान प्रीत ने की। स्कोरिंग उत्कर्ष दुबे, मानस दीवान गोल्डी ने की। खेल



का आंखों देखा हाल तहसील पत्रकार संघ अध्यक्ष पवनसिंह चौहान एवं दीपक मंडल ने सुनाया। इसके पूर्व विधायक टॉफी 3 सोहागपुर प्रीमियर लीग नाइट टैनिंस बॉल क्रिकेट प्रतियोगिता के दूसरे दिन 3 प्रतियोगिता हुईं। जिसमें पहला मैच चंद्र

इंटरप्राइजेज एवं पालीवाल 11 के बीच खेला गया। जिसमें पालीवाल जी 11 ने जीत दर्ज की। दूसरा मुकाबला पालीवाल 11 एवं आर पी एस जी के मध्य खेला गया जिसमें पालीवाल 11 ने जीत दर्ज की। तीसरा मैच आर पी एस जी एवं चंद्र इंटरप्राइजेज के बीच खेला गया जिसमें आर पी एस जी ने जीत दर्ज की इस अवसर भाजपा नेता एवं कार्यकर्ता एवं गणमान्य नागरिक उपस्थित थे। पत्रकार रूपेश मेहरा, पत्रकार आरिफ खान तथा स्वर्गीय मनोज खंडेलवाल के सुपुत्र यश खंडेलवाल उपस्थित थे। प्रतियोगिता की एम्पायरिंग परिणय मालवीय, शिवम दुबे, सख्बीर शाह प्रीत ने की, स्कोरिंग सिद्धार्थ, कुकु मौर्य शोएब ने की। खेल का आंखों देखा हाल पत्रकार संघ अध्यक्ष पवनसिंह चौहान, पत्रकार अरबाज दीपक मंडल ने सुनाया। आयोजक आशीष विश्वकर्मा ने बताया कि प्रतियोगिता 7 बजे से प्रतियोगिता में 3 मैच खेले जाएंगे। प्रतियोगिता का लाइव प्रसारण आर एस गैलरी यूट्यूब चैनल पर किया जा रहा है।

रबी उपार्जन 2026 की मॉनिटरिंग, सफल संचालन हेतु वेयरहाउसों का निरीक्षण

सोहागपुर। अनुविभागीय अधिकारी प्रियंका भल्लवी, तहसीलदार आर एस झरवड़े, नायब तहसीलदार आदि ने रबी उपार्जन 2026 की सतत मॉनिटरिंग एवं सफल संचालन सुनिश्चित करने हेतु विभिन्न वेयरहाउसों का निरीक्षण किया।

निरीक्षण विशाल वेयरहाउस, सावी वेयरहाउस, विजयलक्ष्मी वेयरहाउस, नर्मदा वेयरहाउस एवं बालाजी वेयरहाउस का भ्रमण कर व्यवस्थाओं का जायजा लिया गया। अधिकारियों ने उपार्जन केंद्रों पर ताल कटे की शुद्धता एवं कार्यप्रणाली की जांच की गई। इसके साथ ही गेहूँ के तौल कार्य, बादादनों की उपलब्धता, स्टैकिंग व्यवस्था, साफ-सफाई, सुरक्षा व्यवस्था, किसानों की सुविधा, पेयजल व्यवस्था, छाया व्यवस्था, पंजीयन अनुसार खरीदी, रिक्त



संधारण, परिवहन व्यवस्था तथा भंडारण की समुचित स्थिति का निरीक्षण किया गया। एसडीएम प्रियंका भल्लवी ने निर्देशित किया कि उपार्जन कार्य पूरी पारदर्शिता, समयबद्धता एवं सुचारु रूप से संपन्न हो तथा किसानों को

किसी प्रकार की असुविधा न हो। वहीं अपने वेयरहाउस प्रबंधकों को गुणवत्ता मानकों का विशेष ध्यान रखने, तौल में पारदर्शिता बनाए रखने तथा समय पर परिवहन एवं भंडारण कार्य पूर्ण करने हेतु निर्देशित किया गया।

संक्षिप्त समाचार

जिप की सामान्य सभा की बैठक आयोजित

सीहोर (निप्र)। जिला पंचायत सभाकक्ष में जिला पंचायत अध्यक्ष श्रीमती रचना सुरेंद्र मेवाड़ा की अध्यक्षता में जिला पंचायत की सामान्य सभा की बैठक आयोजित की गई। बैठक में जल गंगा संवर्धन अभियान के अंतर्गत जिले में संचालित गतिविधियों की विस्तार से समीक्षा की गई और आवश्यक दिशा निर्देश दिए गए। बैठक में जिला पंचायत के सदस्यों द्वारा विभिन्न मुद्दों की ओर ध्यान आकर्षित कराया गया। बैठक में संबंधित अधिकारियों को निर्देश दिए गए कि अधिकारी ब्लॉक एवं ग्राम स्तरीय जनप्रतिनिधियों के साथ बैठक करें और जल गंगा संवर्धन अभियान एवं विभागीय योजनाओं का प्रभावी संचालन करें। इसके साथ ही योजनाओं की प्रगति की जानकारी भी उपलब्ध कराएं। बैठक में जिला पंचायत सीईओ श्रीमती सर्जना यादव सहित अन्य जनप्रतिनिधि एवं अधिकारी उपस्थित थे।

गेवी के सदस्यों ने किया टीकाकरण सत्रों का निरीक्षण

सीहोर (निप्र)। दिल्ली की ग्लोबल अलॉइंस फॉर वैकसीन एंड इम्यूनोइजेशन (ब्रइड्जी) टीम के सदस्य डॉ शेखावत एवं डॉ श्रीनिवासन द्वारा सीहोर के वार्ड क्रमांक 33, 5 और वार्ड 19 में टीकाकरण सत्रों का निरीक्षण किया और आवश्यक दिशा निर्देश दिए। उल्लेखनीय है कि गेवी एक अंतरराष्ट्रीय सार्वजनिक निजी साझेदारी है जो विकासशील देशों में बच्चों के लिए टीकों की पहुंच बढ़ाकर जानलेवा बीमारियों से बचाती है।

23 मई तक बढ़ाई गई गेहूँ उपार्जन एवं स्लॉट बुकिंग की अवधि

सीहोर (निप्र)। शासन के निर्देशानुसार किसानों की सुविधा के लिए समर्थन मूल्य पर गेहूँ उपार्जन एवं स्लॉट बुकिंग की अवधि बढ़ाकर 23 मई 2026 कर दी गई है। पहले यह तिथि 09 मई तक निर्धारित थी जिसे बढ़ाकर अब 23 मई कर दिया गया है। इसके साथ ही प्रत्येक उपार्जन केन्द्र पर न्यूनतम 06 टोल कांटा का प्रावधान पोर्टल पर किया गया है एवं उससे अधिक तौल कांट रखने की सुविधा जिलों को दी गई है।

जिला विधिक सेवा प्राधिकरण को मिला बहुउपयोगी वाहन

सीहोर (निप्र)। राज्य विधिक सेवा प्राधिकरण द्वारा पूरे प्रदेश में बहुउपयोगी वाहन प्रदान किये गये हैं, जिसमें जिला विधिक सेवा प्राधिकरण सीहोर को भी वाहन प्राप्त हुआ है। इस वाहन के माध्यम से दूरस्थ ग्रामीण क्षेत्रों में विधिक साक्षरता कार्यक्रमों एवं विधिक सेवा गतिविधियों के संचालन में और अधिक गति एवं सुगमता प्राप्त होगी एवं विधिक सेवा योजनाओं का क्रियान्वयन अधिक सरलता से संपादित किया जा सकेगा। जिला विधिक सेवा प्राधिकरण द्वारा वाहन के लिए 01 वाहन चालक तथा लीगल एड डिफेंस काउंसिल सिस्टम के प्रभावी क्रियान्वयन के लिए 01 कार्यालय भूय की सविदा आधार पर नियुक्ति किए आवेदन आमंत्रित किए गए हैं। अर्पण्या 30 अप्रैल 2026 शाम 05-30 बजे तक जिला विधिक सेवा प्राधिकरण कार्यालय में अपने दस्तावेजों सहित आवेदन प्रस्तुत कर सकते हैं।

नर्मदापुरम केंद्रीय जेल में मानसिक

स्वास्थ्य शिविर आयोजित

नर्मदापुरम (निप्र)। राष्ट्रीय स्वास्थ्य मिशन भोपाल एवं जेल मुख्यालय म.प्र. भोपाल के आदेश के अनुपालन में केंद्रीय जेल नर्मदापुरम के खण्ड-अ में एक दिवसीय मानसिक स्वास्थ्य शिविर का आयोजन किया गया। यह शिविर जिला चिकित्सालय नर्मदापुरम के मन कक्ष द्वारा लगाया गया। प्रतिमाह आयोजित होने वाले इस शिविर के क्रम में मंगलवार को जिला चिकित्सालय मन कक्ष से बलीनिकल साइकोलॉजिस्ट सुशी नाजिया सिद्दीकी एवं नर्सिंग ऑफिसर श्री कांति यदुवंशी ने जेल में परिरुद्ध बंदियों का स्वास्थ्य परीक्षण किया। शिविर में 20 पुरुष बंदी और 10 महिला बंदी सहित कुल 30 बंदियों की मानसिक स्वास्थ्य स्क्रीनिंग की गई और उन्हें आवश्यक परामर्श दिया गया इस अवसर पर जेल अधीक्षक श्री संतोष सोलंकी, उप अधीक्षक श्री प्रहलाद सिंह बरकड़े, अहकोण अधिकारी श्री हितेश बडिया, मेट्टेन श्रीमति इंद्रराज साहू सहित अन्य जेल स्टाफ उपस्थित रहे।

कलेक्टर एवं एसपी ने किया नीट परीक्षा केंद्रों का निरीक्षण

नर्मदापुरम (निप्र)। आगामी नीट परीक्षा के मद्देनजर जिले में प्रशासन पूरी तरह सतर्क है। इसी क्रम में कलेक्टर श्री सोमेश मिश्रा एवं पुलिस अधीक्षक श्री साई कृष्ण एस. थोटा ने निर्धारित परीक्षा केंद्रों का निरीक्षण कर व्यवस्थाओं का जांचाया लिया तथा परीक्षा के सुचारु, निष्पक्ष एवं पारदर्शी संचालन हेतु संबंधित अधिकारियों को आवश्यक दिशा-निर्देश दिए। निरीक्षण के दौरान कलेक्टर श्री मिश्रा ने स्ट्रांग रुम की सुरक्षा व्यवस्था, परीक्षा केंद्रों पर वीडियोग्राफी की व्यवस्था, परीक्षाधियों की सघन जांच प्रक्रिया, स्ट्रांग रुम की सीलिंग एवं सतत निगरानी सहित प्रश्न पत्रों के सुरक्षित वितरण की व्यवस्थाओं की विस्तारपूर्वक समीक्षा की। कलेक्टर ने स्पष्ट निर्देश दिए कि सभी व्यवस्थाएं निर्धारित प्रोटोकॉल के अनुसार सख्ती से सुनिश्चित की जाएं।

राहवीर एवं पीएम कैथलैस योजना का हो व्यापक प्रसार

ब्लैकस्पॉट हटाने के लिए संबंधित निर्माण विभाग करे आवश्यक कार्यवाही-कलेक्टर

जिला एवं अनुविभाग स्तर पर तैयार किया जाए हेल्मेट बैक कलेक्टर की अध्यक्षता में जिला स्तरीय सड़क सुरक्षा समिति की बैठक संपन्न

नर्मदापुरम (निप्र)। जिला स्तरीय सड़क सुरक्षा समिति की बैठक के दौरान कलेक्टर ने सड़क दुर्घटनाओं में कमी लाने एवं यातायात व्यवस्था को सुरक्षित बनाने हेतु संबंधित विभागों को कई महत्वपूर्ण निर्देश दिए। बैठक में कलेक्टर ने कहा कि हार्डवे एवं अन्य प्रमुख मार्गों पर चिन्हित किए गए अतिक्रमण को सख्ती से हटया जाए। कलेक्टर ने जिले में चिन्हित ब्लैक स्पॉट के सुधार के लिए आवश्यक कदम उठाने के निर्देश देते हुए कहा कि जहां आवश्यकता हो वहां अंडर पास निर्माण, रंबल रिट्रप, स्पीड ब्रेकर अथवा अन्य सुरक्षा उपाय सुनिश्चित किए जाएं। कलेक्टर ने आरटीओ एवं यातायात विभाग को निर्देशित किया कि जिला स्तर पर एक हेल्मेट बैक बनाया जाए। तथा इसी को तर्ज पर अनुविभाग स्तर पर भी हेल्मेट बैक तैयार किए जाएं। तथा



आम नागरिकों को हेल्मेट उपयोग करने के प्रति प्रोत्साहित किया जाए जिससे सड़क दुर्घटनाओं में होने वाली मृत्यु दर को कम किया जा सके। उन्होंने कहा कि सभी शासकीय कार्यालय में भी कार्यरत अधिकारी एवं कर्मचारी भी हेल्मेट लगाने की जिम्मेदारी सुरक्षा उपाय सुनिश्चित किए जाएं। कलेक्टर ने आरटीओ एवं यातायात विभाग को निर्देशित किया कि जिला स्तर पर एक निशुल्क हेल्थ कैंप आयोजित कर वाहन चालकों (ड्राइवर) की जांच की जाए।

बैठक में कलेक्टर ने नियमित चेंकिंग के माध्यम से वाहन चालकों को वाहन सही लेन में चलाने हेतु निरंतर जागरूकता प्रसारित करने के निर्देश दिये। उन्होंने पीएम कैथलैस एवं रहवीर योजना के संबंध में नियमित जन-जागरूकता अभियान संचालित करने के निर्देश दिए, जिससे गोल्डन आवर के दौरान सड़क दुर्घटना पीड़ितों को शीघ्र नजदीकी स्वास्थ्य केंद्रों पर उपचार मिल सके और जनहानि में कमी लाई जा सके। कलेक्टर ने मुख्य चिकित्सा एवं स्वास्थ्य

सूखा राहत प्रकोष्ठ में प्राप्त 07 शिकायतों का प्राथमिकता से निराकरण हुआ

विदिशा (निप्र)। कलेक्टर श्री अंशुल गुप्ता के निर्देशन में लोक स्वास्थ्य यांत्रिकी विभाग द्वारा सूखा राहत प्रकोष्ठ में प्राप्त शिकायतों का निराकरण प्राथमिकता के आधार पर किया जा रहा है। कलेक्टर श्री गुप्ता ने स्पष्ट निर्देश दिए हैं कि नगरीय क्षेत्र के साथ-साथ ग्रामीण क्षेत्रों में भी पेयजल आपूर्ति किसी भी प्रकार से बाधित न हो, पानी के लिए ग्रामीणों को परेशान ना होना पड़े इसका विशेष ध्यान रखें। जिला प्रशासन की विशेष निगरानी में सूखा राहत प्रकोष्ठ में प्राप्त 07 शिकायतों का निराकरण किया गया है।

लोक स्वास्थ्य यांत्रिकी विभाग के कार्यपालन यंत्रों श्री अनुपम ने बताया कि जिन सात शिकायतों को निराकरण हुआ है उनमें विदिशा विकासखंड की ग्राम पंचायत गुरारिया लखरपुर के ग्राम कई के शिकायतकर्ता श्री जितेंद्र बघेल द्वारा की गई शिकायत बीलों वाले बाबा के पास का हैंडपंप खराब है की शिकायत का निराकरण करते हुए हैंडपंप सुधार का कार्य किया गया है। इसी प्रकार ग्राम सुल्तानिया के शिकायतकर्ता श्री प्रीतम सिंह की शिकायत श्री जगत के घर के पास अहमदपुर रोड के पास चाला हैंडपंप खराब है की शिकायत का निराकरण कर हैंडपंप सुधार कार्य किया गया है। ग्राम चिडोेरिया में भी शिकायतकर्ता श्री प्रीतम सिंह ने अहमदपुर चौराहा चाला हैंडपंप खराब है की शिकायत की थी जिस पर कार्यवाही करते हुए हैंडपंप सुधार गया है। ग्राम गंगा बाद में शिकायतकर्ता श्री मयूर श्रीवास्तव के द्वारा श्रीवास्तव मोहल्ले का हैंडपंप खराब है की शिकायत की इस शिकायत का भी निराकरण तत्काल कर दिया गया है। इसमें अलावा ग्यारसपुर विकासखंड की ग्राम पंचायत गूलर खेड़ी गुलाबगंज के शिकायतकर्ता श्री मनोज कुमार शर्मा की शिकायत पुलिस थाने के सामने वाली बस्ती में नल जल योजना का पानी न आने की शिकायत को संत्रांन में लेकर योजना संचालन का कार्य पंचायत द्वारा कराया जा रहा है। सिरोंज विकासखंड के ग्राम अबुआब्बा के शिकायतकर्ता श्री शुभम शर्मा की शिकायत माथ्यामिक शाला अबुआब्बा स्थित हैंडपंप में मोटर पंप फंस जाने के कारण बंद है की शिकायत पर नवीन स्रोत हेतु वैकल्पिक व्यवस्था की जा रही है।

मुख्यमंत्री ने जिले के 44,752 पेंशन हितग्राहियों के खाते में सिंगल विलक से अंतरित की 26 लाख रुपये से अधिक की राशि

राशि अंतरण कार्यक्रम में वीसी के माध्यम से जुड़े कलेक्टर सहित पेंशन हितग्राही

सीहोर (निप्र)। मुख्यमंत्री डॉ. मोहन यादव ने सामाजिक न्याय विभाग द्वारा संचालित पेंशन योजनाओं के अंतर्गत प्रदेश के 33.45 लाख से अधिक पेंशन हितग्राहियों के खाते में 200.71 करोड़ रुपये से अधिक की राशि सिंगल विलक के माध्यम से अंतरित की। प्रदेश के साथ ही उन्होंने सीहोर जिले के 44,752 पेंशन हितग्राहियों के खाते में 26 लाख 85 हजार रुपये की राशि अंतरित की।

इस अवसर पर सीहोर कलेक्टर के एनआईसी कक्ष से कलेक्टर श्री बालागुरु के. और जिले के पेंशन हितग्राही वीडियो कॉन्फ्रेंसिंग के माध्यम से राशि अंतरण कार्यक्रम में शामिल हुए। इस दौरान कलेक्टर श्री बालागुरु के. ने जिले के अनेक पेंशन हितग्राहियों को स्वीकृति पत्र भी वितरित किए।

इस दौरान उपस्थित पेंशन हितग्राहियों को पेंशन हस्तांतरण राशि का प्रमाण पत्र प्रदान करते हुए कलेक्टर श्री



बालागुरु के. ने कहा कि राज्य सरकार द्वारा संचालित पेंशन योजनाएं समाज के कमजोर एवं जरूरतमंद वर्गों के लिए महत्वपूर्ण सहायता हैं। उन्होंने अधिकारियों को निर्देश दिए कि जिले के सभी पात्र हितग्राहियों को समय पर पेंशन का लाभ सुनिश्चित किया जाए और कोई भी पात्र व्यक्ति योजना से वंचित न रहे। कलेक्टर ने हितग्राहियों से भी अपील की कि वे योजनाओं की जानकारी अपने आसपास के जरूरतमंद लोगों तक पहुंचाएं, ताकि अधिक से अधिक लोग शासन की जनकल्याणकारी योजनाओं का लाभ ले सकें। इस अवसर पर संयुक्त कलेक्टर एवं प्रभारी अधिकारी श्री रविन्द्र परमार, सहायक संचालक श्री महेश यादव सहित हितग्राही उपस्थित थे।

सिंगल विलक से पेंशन वितरण-विदिशा जिले के 1.16 लाख से अधिक हितग्राहियों के खातों में पहुंची 6.97 करोड़ रुपये की राशि

विदिशा (निप्र)। मुख्यमंत्री डॉ. मोहन यादव जी द्वारा आज मंत्रालय, भोपाल स्थित प्रतिकक्ष से सिंगल विलक के माध्यम से पेंशन राशि का वितरण किया गया। यह राशि माह मार्च (अप्रैल 2026 में देय) की पेंशन के रूप में प्रदेशभर के हितग्राहियों को सीधे उनके बैंक खातों में अंतरित की गई।

मुख्यमंत्री डॉ. मोहन यादव ने कहा है कि राज्य सरकार द्वारा समाज के सभी निर्धन, निराश्रित, वृद्धजनों, कल्याणी, परिव्रत्यका, अविवाहिता एवं दिव्यांगजनों के कल्याण एवं आर्थिक सहायता के लिए विभिन्न प्रकार की पेंशन योजनाएं संचालित की जा रही हैं। उन्होंने कहा कि सरकार द्वारा दी जाने वाली यह सामाजिक सुरक्षा पेंशन राशि सिर्फ आर्थिक सहायता नहीं, यह सरकार के उस विश्वास का अंतरण है, जो इस बात का प्रतीक है कि सरकार हर परिस्थिति में हर घड़ी जरूरतमंदों के साथ खड़ी है।

उपरोक्त कार्यक्रम का सीधा प्रसारण देखने सुनने के प्रबंध विदिशा जिला मुख्यालय पर सुनिश्चित किए गए थे। विदिशा एनआईसी व्हीसी कक्ष में इस अवसर पर कलेक्टर श्री अंशुल गुप्ता तथा लाभांन्वित हितग्राहियों के साथ साथ अन्य विभागों के अधिकारी मौजूद रहे। राज्य के सामाजिक न्याय एवं दिव्यांगजन सशक्तिकरण विभाग के माध्यम से इस पहल के अंतर्गत समाज के निर्धन एवं निराश्रित वर्गों जैसे वृद्धजन, विधवाएं, परिव्रत्यक महिलाएं, अविवाहिताएं एवं दिव्यांगजन को संचालित विभिन्न



पेंशन योजनाओं का लाभ प्रदान किया गया।

विदिशा जिले में कुल 1,16,246 हितग्राहियों को प्रति हितग्राही 600 रुपये के मान से कुल 6 करोड़ 97 लाख 47 हजार 600 रुपये की राशि सिंगल विलक के माध्यम से सीधे खातों में भेजी गई।

यह व्यवस्था पारदर्शिता और समयबद्धता सुनिश्चित करने के साथ-साथ हितग्राहियों को बिना किसी परेशानी के आर्थिक सहायता उपलब्ध कराने की दिशा में एक महत्वपूर्ण कदम है। शासन की इस डिजिटल पहल से जरूरतमंद वर्ग को समय पर सहायता मिल रही है, जिससे उनके जीवनयापन में सहूलियत हो रही है।

सामाजिक न्याय एवं दिव्यांगजन सशक्तिकरण विभाग द्वारा उपलब्ध जानकारी अनुसार आज जिन पेंशन हितग्राहियों को राशि जारी हुई है उनमें मंदबुद्धि

मेहनत और संकल्प से मिली सफलता

विदिशा (निप्र)। विदिशा जिले के गंजबासीदा तहसील अंतर्गत ग्राम गमाकर निवासी श्री कुलदीप रघुवंशी ने अपने अथक परिश्रम और दृढ़ संकल्प से यह सिद्ध कर दिखाया है कि सीमित संसाधनों के बावजूद भी सफलता हासिल की जा सकती है। श्री कुलदीप रघुवंशी पिता श्री राजेंद्र सिंह रघुवंशी का जन्म एक साधारण किसान परिवार में हुआ। ग्रामीण परिवेश में पले-बढ़े कुलदीप के माता-पिता ने शिक्षा के महत्व को समझते हुए उन्हें सेंट एसआरएस हाई स्कूल, गंजबासीदा में शिक्षा ग्रहण कराई। वर्ष 2015 में हाई स्कूल परीक्षा उत्तीर्ण करने के बाद, उन्हें अपने रिश्तेदारों एवं मित्रों के माध्यम से आईटीआई के बारे में जानकारी मिली, जिसमें कम समय और कम खर्च में बेहतर भविष्य की संभावनाएं बताई गईं। इस मार्गदर्शन से प्रेरित होकर कुलदीप ने आईटीआई, गंजबासीदा में स्ट्रेनोग्राफर (हिन्दी) ट्रेड में वर्ष 2021 में प्रवेश लिया और वर्ष 2022 में सफलतापूर्वक डिप्लोमा प्राप्त किया। इसके बाद उन्होंने वर्ष 2023 में कर्मचारी चयन आयोग द्वारा आयोजित स्ट्रेनोग्राफर (हिन्दी) की कठिन परीक्षा को पहले ही प्रयास में उत्तीर्ण कर अपनी प्रतिभा का परिचय दिया।



बहु विकलांग आर्थिक सहायता के 2091 हितग्राही, मुख्यमंत्री सामाजिक सुरक्षा कल्याणी पेंशन योजना की 23763 हितग्राही, इंदिरा गांधी राष्ट्रीय वृद्धावस्था पेंशन योजना के 54025 हितग्राही, इंदिरा गांधी राष्ट्रीय निशक्त पेंशन योजना के 1231 हितग्राही, इंदिरा गांधी राष्ट्रीय विधवा पेंशन योजना की 14795 हितग्राही, कन्या अभिभावक पेंशन योजना के 943 हितग्राही, मुख्यमंत्री अविवाहत पेंशन योजना के 44 हितग्राही, सामाजिक सुरक्षा विधवा या परिव्रत्यका पेंशन योजना के 418 हितग्राही, सामाजिक सुरक्षा वृद्धावस्था पेंशन योजना के 4303 हितग्राही, सामाजिक सुरक्षा पेंशन वृद्ध आश्रम के 01 हितग्राही, सामाजिक सुरक्षा निशक्त पेंशन योजना के 11698 हितग्राही और दिव्यांग शिक्षा प्रोत्साहन सहायता राशि के 2934 हितग्राही शामिल हैं।

विदिशा में एयर रेड व ब्लैक आउट मॉक ड्रिल सफल – आपदा प्रबंधन की तैयारियों का किया गया प्रदर्शन

विदिशा (निप्र)। कलेक्टर श्री अंशुल गुप्ता के निर्देशानुसार जिला प्रशासन द्वारा आपदा प्रबंधन की तैयारियों को परखने हेतु एयर रेड, ब्लैक आउट, सर्च एंड रेस्क्यू मॉक ड्रिल का सफल आयोजन किया गया। यह आयोजन मंगलवार की सायंकाल पुलिस लाइन विदिशा एवं आसपास के क्षेत्रों में सिविल डिफेंस, होमगार्ड, एसडीईआरएफ एवं पुलिस विभाग के संयुक्त तत्वावधान में संपन्न हुआ।

मॉक ड्रिल का संचालन डिस्ट्रिक्ट कमांडेंट मयंक कुमार जैन के नेतृत्व में तथा टीम कमांडर/प्लाटून कमांडर रिम दुबे के निर्देशन में किया गया, जिसमें स्थानीय प्रशासन का सक्रिय सहयोग रहा। कार्यक्रम के तहत शाम 7:30 बजे पहला एयर रेड सायनर बजाया गया, जिसके साथ ही पूरे क्षेत्र में ब्लैक आउट किया गया। इसके पश्चात 7:35 बजे दूसरा सायनर और रात्रि 8:00 बजे



टीमों द्वारा सर्च एंड रेस्क्यू अभियान भी चलाया गया। आयोजन से पूर्व दोपहर से ही प्रशासन ने मोबाइल थाना, पम्पलेट एवं सोशल मीडिया के माध्यम से नागरिकों को जागरूक किया। इस अवसर पर एडिशनाल एसपी श्री प्रशांत चौबे, आरआई श्री धुरे सिंह, सब इंस्पेक्टर पीयूष सहित अन्य अधिकारी एवं कर्मचारी उपस्थित रहे।

मॉक ड्रिल में लगभग 30 पुलिस जवान, 70 सिविल डिफेंस/आपदा मित्र/एन सी सी/एन ए एस एवं स्वयंसेवक तथा 30 एसडीईआरएफ/होमगार्ड जवानों ने सहभागिता की।

76 किमी सड़क से जुड़ेंगी 72 बसाहटें, एंबुलेंस स्कूल बस पहुंचने से बदलेगी ग्रामीण तस्वीर

नर्मदापुरम (निप्र)। जिले के दूरस्थ ग्रामीण क्षेत्रों में अब विकास की रफ्तार तेज होने वाली है। मुख्यमंत्री मजरा टोला योजना के तहत 72 बसाहटों को मुख्य सड़कों से जोड़ने की योजना पर काम तेज किया गया है। इसके अंतर्गत 76.336 किलोमीटर लंबाई की सड़कों का निर्माण प्रस्तावित है, जिससे हजारों ग्रामीणों को सीधा लाभ मिलेगा। म.प्र. सड़क विकास प्राधिकरण इकाई नर्मदापुरम द्वारा उक्त कार्य किया जाएगा।

इन सड़कों के बनने से अब तक कच्चे रास्तों और कठिन पहुंच वाले इलाकों में एंबुलेंस की पहुंच सुनिश्चित हो सकेगी, जिससे

आपातकालीन स्वास्थ्य सेवाएं समय पर मिल पाएंगी। साथ ही स्कूल बसों का संचालन आसान होगा, जिससे बच्चों की नियमित उपस्थिति और शिक्षा स्तर में सुधार को उम्मीद है। ग्रामीण क्षेत्रों में ट्रेक्टर और अन्य कृषि यंत्रों की आवाजाही सुगम होने से खेती-किसानी को भी बड़ा लाभ मिलेगा। किसान आसानी से अपने उत्पाद बाजार तक पहुंचा सकेंगे, जिससे उनकी आय में वृद्धि की संभावनाएं बढ़ेंगी। योजना का क्रियान्वयन मध्यप्रदेश ग्रामीण सड़क विकास प्राधिकरण (एमपीआरआरडीए) द्वारा किया जाएगा। इसमें विकासखण्ड केसला के 13

बसाहट, विकासखण्ड बनखेड़ी के 05 बसाहट, विकासखण्ड पिपरिया में 11 बसाहट, विकासखण्ड नर्मदापुरम के 03 बसाहट, विकासखण्ड सोहागपुर के 08 बसाहट, विकासखण्ड सिवनीमालवा 27 बसाहट एवं विकासखण्ड माखननगर के 05 बसाहटें शामिल हैं। वर्तमान में परियोजना की डीपीआर तैयार की जा रही है। स्वीकृति के बाद निर्माण कार्य प्रारंभ होगा। योजना के पूर्ण होने पर न केवल आवागमन सुगम होगा, बल्कि शिक्षा, स्वास्थ्य और कृषि के क्षेत्र में भी व्यापक सुधार देखने को मिलेगा, जिससे ग्रामीण जीवन स्तर में सकारात्मक बदलाव आएगा।

नर्मदापुरम (निप्र)। नगर पालिका अध्यक्ष श्रीमती नीतू यादव एवं कलेक्टर श्री सोमेश मिश्रा द्वारा प्रारंभ किए गए 'नौर पखेरू' अभियान का जिले में प्रभावी क्रियान्वयन सुनिश्चित किया जा रहा है। अभियान के अंतर्गत शासकीय कार्यालयों में पशियों के लिए पानी एवं भोजन की व्यवस्था करते हुए कार्यालय परिसरों तथा आसपास के वृक्षों पर पानी के सकोरें एवं घोंसले स्थापित किए जा रहे हैं। एक सकोरा, पानी पशियों की जिंदगानी- थीम पर संचालित इस अभियान को विद्यालयों एवं विभिन्न शासकीय कार्यालयों में सक्रिय रूप से चलाया जा रहा है। जिला प्रशासन द्वारा आम नागरिकों से भी अपील की गई है कि वे अपने घरों एवं आसपास के उद्यानों में पानी के सकोरें रखकर इस अभियान को जनभागीदारी के माध्यम से और व्यापक बनाएं, ताकि भीषण गर्मी में पशियों को पीने के लिए पानी उपलब्ध हो सके। साथ ही मुख्यमंत्री डॉ.

'नौर पखेरू' अभियान को मिल रही गति, जिलेभर में पशियों के लिए की जा रही दाना-पानी की व्यवस्था

'एक सकोरा पानी पशियों की जिंदगानी' की थीम पर हो रहा अभियान का सफल क्रियान्वयन



मोहन यादव के नेतृत्व में संचालित प्रदेशव्यापी 'जल गंगा संवर्धन अभियान' के अंतर्गत सार्वजनिक स्थलों पर प्याऊ आदि स्थापित करने के निर्देश भी दिए गए हैं, जिससे आमजन को शीतल पेयजल उपलब्ध हो सके। इसी क्रम में कलेक्टर के निर्देशानुसार 'नौर पखेरू' अभियान के तहत अनुविभागीय अधिकारी (राजस्व) कार्यालय एवं तहसील कार्यालय सिवनी मालवा में पशियों के लिए एक्सप्रेस लाए गए तथा आमजन को भी इस पहल से जुड़ने के लिए प्रेरित किया गया। इसी प्रकार अनुविभागीय अधिकारी (राजस्व) कार्यालय एवं तहसील कार्यालय सोहागपुर में भी पशियों के दाना-पानी की व्यवस्था हेतु सकोरे स्थापित किए गए हैं। प्रशासन द्वारा अभियान के व्यापक प्रचार-प्रसार के माध्यम से नागरिकों को पर्यावरण संरक्षण एवं जीव-जंतुओं के प्रति संवेदनशील बनने का संदेश दिया जा रहा है।

मुख्यमंत्री आवास पहुंचे दिग्विजय सिंह

सीएम मोहन यादव को 151 कुंडीय 'श्रीराम महायज्ञ' का दिया निमंत्रण, किसानों के मुद्दों पर हुई चर्चा

भोपाल (नप्र)। मध्य प्रदेश के पूर्व मुख्यमंत्री दिग्विजय सिंह शुक्रवार को भोपाल स्थित मुख्यमंत्री निवास पहुंचे। यहां उन्होंने सीएम डॉ. मोहन यादव से मुलाकात की। यह मुलाकात औपचारिक होने के साथ-साथ किसानों की समस्याओं को लेकर काफी महत्वपूर्ण मानी जा रही है। दिग्विजय सिंह ने इस दौरान प्रदेश के किसानों की समस्याओं, खासकर गेहूं उत्पादन से जुड़ी दिक्कों को मुख्यमंत्री के सामने रखा। दिग्विजय सिंह ने सीएम मोहन यादव को बताया कि कई जगहों पर किसानों को स्लॉट बुकिंग, खरीद केंद्रों पर भीड़ और समय पर उपज बेचने में परेशानियों का सामना करना पड़ रहा है। उन्होंने मुख्यमंत्री से आग्रह किया कि इन समस्याओं का जल्द से जल्द समाधान किया जाए, ताकि किसानों को किसी तरह की दिक्कत न हो।

सीएम ने कहा- मैं खुद मॉनिटरिंग कर रहा हूँ

मुख्यमंत्री डॉ. मोहन यादव ने इस पर जानकारी दी कि राज्य सरकार गेहूं उत्पादन को लेकर पूरी तरह सतर्क है और किसानों की सुविधा के लिए हर जरूरी व्यवस्था की गई है। उन्होंने बताया कि अब तक 80 लाख मीट्रिक टन से अधिक गेहूं उत्पादन के लिए स्लॉट बुक हो चुके हैं और यह आंकड़ा लगातार बढ़ रहा है। मुख्यमंत्री ने यह भी कहा कि वे खुद इस पूरी प्रक्रिया पर नजर बनाए हुए हैं, ताकि कहीं कोई गड़बड़ या परेशानी न हो।

सीएम को दिया निमंत्रण

इस मुलाकात में सिर्फ किसानों के मुद्दे ही नहीं, बल्कि एक धार्मिक आयोजन का



गुरु रह गया गुड़ और चेला बन गया शकर, दिग्विजय सिंह ने पटवारी के यू लिए मजे

मध्य प्रदेश के पूर्व सीएम दिग्विजय सिंह ने पार्टी के संगठनात्मक स्वरूप को लेकर जीतू पटवारी को नसीहत दी है। भोपाल में कांग्रेस के एक आधिकारिक मंच से पूर्व सीएम दिग्विजय सिंह ने जीतू पटवारी को लेकर ऐसी बात कही जो चर्चा का विषय बन गया। इस पूरे मामले को कांग्रेस की अंदरूनी खींचतान भी बताया जा रहा है। वहीं, कांग्रेस के नेता इसे अच्छे माहौल की सार्थक चर्चा बता रहे हैं। दरअसल, शुक्रवार को कांग्रेस अनुसूचित जाति विभाग की बैठक हुई थी। इस बैठक में पूर्व मुख्यमंत्री दिग्विजय सिंह और प्रदेश



कांग्रेस अध्यक्ष जीतू पटवारी समेत कई सीनियर नेता शामिल थे। दिग्विजय सिंह यह भी कहा कि जितने 'फ्री' जीतू पटवारी केंद्रीय नेतृत्व के साथ हैं, उतना कोई और प्रदेश अध्यक्ष नहीं हैं। दिग्विजय सिंह की यह बात सुनकर जीतू पटवारी ने कहा कि चेला तो आपका हूँ। जीतू पटवारी के मैं आपका ही चेला हूँ कहते ही दिग्विजय सिंह हंसने लगे। इसके साथ ही उन्होंने कहा कि 'गुरु रह गया गुड़ और चेला बन गया शकर।' यह संवाद सुनकर वहां मौजूद लोग हंसने लगे।

आमंत्रण भी दिया गया। पूर्व मुख्यमंत्री दिग्विजय सिंह ने मुख्यमंत्री को अपने गृह क्षेत्र राधोगढ़ के ग्राम भैंसाना में होने वाले 151 कुंडीय 'श्रीराम महायज्ञ' का आमंत्रण दिया। यह भव्य धार्मिक आयोजन 18 मई से 28 मई के बीच आयोजित किया जाएगा। खास बात यह है कि दिग्विजय सिंह और उनका परिवार इस महायज्ञ के संरक्षक के रूप में जुड़े हुए हैं।

सीएम ने शेरार की फोटो

इस मुलाकात की जानकारी मुख्यमंत्री कार्यालय ने भी अपने आधिकारिक सोशल मीडिया प्लेटफॉर्म पर साझा की। वहां बताया गया कि दोनों नेताओं के बीच सौहार्दपूर्ण माहौल में चर्चा हुई और मुख्य रूप से गेहूं उत्पादन से जुड़ी व्यवस्थाओं पर बातचीत की गई।

महाकाल मंदिर के पास खुदाई के दौरान मिला जलाधारी शिवलिंग, पूजा-पाठ का दौर शुरू



उज्जैन (नप्र)। विश्व प्रसिद्ध महाकालेश्वर मंदिर के पास खुदाई के

दौरान एक शिवलिंग निकला है। यह शिवलिंग जलाधारी में था। खुदाई करने वाले बुलडोजर चालक ने तत्काल मंदिर के अधिकारी को इसकी सूचना दी। इसके बाद यहां भक्त और पुजारी पहुंचने लगे। साथ ही दर्शन-पूजन का सिलसिला शुरू हो गया।

2019 से महाकाल लोक का चल रहा निर्माण- दरअसल, 2019 से महाकाल लोक निर्माण और अन्य निर्माण कार्य के दौरान कई जगह खुदाई के कार्य चल रहे हैं। इस दौरान भी कई शिवलिंग और अन्य देवी देवताओं की प्रतिमा निकली थी। महाकाल मंदिर के पास बड़ा गणेश मंदिर क्षेत्र में टनल बनाने का काम चल रहा है। इस कार्य को लेकर

यहां खुदाई हो रही है।

भस्म आरती के दौरान शिवलिंग दिखा- शुक्रवार की सुबह महाकाल मंदिर में भस्म आरती हो रही थी। इस दौरान निर्माण के लिए खुदाई का कार्य भी चल रहा था। बुलडोजर चालक को अचानक जलाधारी सहित शिवलिंग दिखा। उसने तत्काल अधिकारियों को सूचना दी। मंके पर अधिकारियों के अलावा महाकाल मंदिर के पुजारी भी पहुंचे। सुबह से ही शिवलिंग पर जल और पुष्प अर्पित करने का सिलसिला शुरू हो गया। वहीं, आसपास के रहवासी भी दर्शन करने पहुंच रहे हैं।

अनादि काल से पूरी तरह शिवमय है इलाका- वहीं, शिवलिंग निकलने पर महाकाल

मंदिर के पुजारी आशीष गुरु ने बताया कि यह अवतिका नगरी है। जो की आदि अनादि काल से पूरी तरह शिवमय है। समय-समय पर त्रासदी के कारण यहां कई शिवलिंग और मंदिर जमीन में दब गए जो कि अब खुदाई के दौरान निकल रहे हैं। नरेश प्रजापति, बुलडोजर चालक ने बताया कि भस्म आरती के दौरान खुदाई करते वक शिवलिंग दिखा। जिसे तत्काल व्यवस्थित रखा गया और अधिकारियों को सूचना दी गई। वहीं, महाकाल मंदिर के पुजारी आकाश शर्मा ने कहा कि मंदिर परिसर में खुदाई चल रही थी। भस्म आरती के दौरान ही शिवलिंग मिला है। हम सभी लोगों ने यहां आकर दर्शन किया है। साथ ही साथ ही बाबा को जल चढ़ाया है।

सगी बहनें आपस में बदलना चाहती हैं पतियां बड़ी ने बहनोई से रचाई शादी, छोटी की जिद- अब मैं बनूंगी जीजा की पत्नी, हाईकोर्ट से केस खारिज



रवालियर (नप्र)। एमपी हाईकोर्ट की ग्वालियर बेंच में एक ऐसा मामला सामने आया है, जिसे सुनकर सभी लोग हैरान हैं। ये मामला दो बहनों का है, जो आपस में अपनी पतियां बदलना चाहती हैं। बड़ी बहन को छोटी बहन के पति से प्यार हो गया है। वहीं, छोटी का दिल भी अपने जीजा पर आ गया है। इसके बाद यह मामला पूरी तरह से उलझ गया है।

दरअसल, दतिया के रहने वाले गिरिजा शंकर ने हाईकोर्ट में बंदि प्रत्यक्षीकरण याचिका लगाई थी। इसमें उन्होंने आरोप लगाया था कि मायाराम नाम के व्यक्ति ने मेरी पत्नी और बेटी को बंधक बना रखा है। इसके बाद हाईकोर्ट ने पुलिस को निर्देश दिए कि महिला को कोर्ट में पेश किया जाए।

महिला को एंटी से केस में टिवस्ट- वहीं, एमपी हाईकोर्ट के निर्देश पर महिला कोर्ट में पेश हुई है। इसके बाद पूरे मामले में टिवस्ट आ गया। महिला ने कोर्टरूम में कहा कि उसका अपहरण नहीं हुआ है। मैं अपनी मर्जी से मायाराम के साथ गई हूँ। मायाराम महिला की छोटी बहन का पति है। साथ ही महिला ने कहा कि हमने अपने पति से तलाक के लिए याचिका लगा रखी है।

छोटी बहन ने नहीं जताई आपत्ति- यह मामला सुनवाई के दौरान तब और दिलचस्प हो गया, जब मायाराम की पत्नी और उस महिला की छोटी बहन ने कोई आपत्ति नहीं जताई। उसने कह दिया कि हमारी बड़ी बहन हमारे पति के साथ रहना चाहती है तो मुझे कोई आपत्ति नहीं है। लेकिन मुझे भी अपने जीजा के साथ रहने की अनुमति दें।

वैवाहिक जीवन से संतुष्ट नहीं हैं दोनों- बताया जा रहा है कि दोनों बहनें अपनी शादीशुदा जिंदगी से संतुष्ट नहीं हैं। दोनों सहमति और मर्जी से एक-दूसरे के पति के साथ वैवाहिक जीवन शुरू करना चाहती हैं। वहीं, दोनों बहनों के बच्चे भी हैं लेकिन बच्चे को लेकर कोई फैसला नहीं हुआ है।

बंदि प्रत्यक्षीकरण याचिका खारिज

वहीं, दोनों पक्षों को सुनने के बाद हाईकोर्ट ने बंदि प्रत्यक्षीकरण याचिका को खारिज कर दिया है। साथ ही कह दिया है कि यह अपहरण का मामला नहीं है। यह पूरी तरह से पारिवारिक विवाद का मामला है। दोनों महिलाएं बालिग हैं, अपनी मर्जी से फैसला ले रही हैं।

कान्हा टाइगर रिजर्व में 'अज्ञात वायरस' का कहर नौ दिनों में बाघिन और चार शावकों की मौत



मंडला (नप्र)। मध्य प्रदेश के कान्हा टाइगर में एक भयानक जैविक खतरा मंडरा रहा है। नौ दिनों के भीतर यहां एक बाघिन और उसके चारों शावकों की सिर्फ नौ दिनों के अंदर मौत हो गई है। इस घटना से भारत के वन्यजीव जगत में हड़कंप मच गया है। साथ ही टाइगर स्टेट में एक सभावित जानलेवा वायरल संक्रमण फैलने का डर पैदा कर दिया है।

बाघिन के पूरे कुनबे की मौत- दरअसल, कान्हा की सरही रेंज की बाघिन टी-141 और उसके पूरे कुनबे की मौत की अब गहन फॉरेंसिक जांच की जा रही है। शुरुआती जांच में पता चला है कि इसका कारण अत्यधिक संक्रामक कैनिन डिस्टेंपर वायरस

हो सकता है।
घटना ने वन अधिकारियों को झकझोर दिया- इस घटना ने कान्हा प्रबंधन को हिला दिया है। 21 अप्रैल को पहला शावक अमाही नाले के पास मृत मिला। 24 अप्रैल को दूसरे शावक का शव मिला, जिसका शरीर आंशिक रूप से सड़ चुका था। वह इटावारे नाले से मिला था। 26 अप्रैल को तीसरे शावक का शव मिला है। वहीं, 27 अप्रैल को वन टीमें को आखिरकार बीमार दिख रही बाघिन टी-141 और उसके एकमात्र जीवित शावक को बचा लिया। उन्हें मुक्की के क्वारंटाइन सेंटर में भेज दिया।

मंगलवार की रात बाघिन और उसके शावक की मौत- इलाज शुरू होने पर

उम्मीद की किरण दिखाई। 28 अप्रैल को बाघिन और उसके शावक में सुधार के लक्षण दिखे। दोनों ने खाना-पीना शुरू कर दिया। लेकिन यह बेहद कम समय के लिए रहा। मंगलवार की रात दोनों की तबीयत अचानक बिगड़ गई। बाघिन टी-141 की मौत बुधवार सुबह हो गई। साथ ही उसी शाम को उसके शावक की मौत हो गई। नौ दिनों में बाघ का पूरा परिवार खत्म हो गया।

वन अधिकारी ने बताया कि पशु चिकित्सकों और वन्यजीव फॉरेंसिक विशेषज्ञों के द्वारा गहन जांच की जा रही है। तीसरे शावक के शव को विस्तृत जांच के लिए जबलपुर स्थित स्कूल ऑफ वाइल्डलाइफ फॉरेंसिक एंड हेल्थ में पहले ही भेजा जा चुका है।

कैनिन डिस्टेंपर वायरस के शिकार हुए

वहीं, जबलपुर वन्यजीव फॉरेंसिक प्रणाली से जुड़े सूत्रों ने संकेत दिए हैं कि शुरुआती निष्कर्षों से पता चलता है कि पांचों जानवर गंभीर श्वसन संकट, विशेष रूप से फेफड़ों से जुड़ी गंभीर जटिलताओं से पीड़ित थे। शुरुआती जांच में इनके फेफड़ों में गंभीर परेशानी मिली है। इस बात की संभावना है कि इन्हें अत्यधिक संक्रामक और जानलेवा वायरल संक्रमण कैनिन डिस्टेंपर हुआ है।

जंगली जानवरों के लिए घातक है यह वायरस

वहीं, कैनिन डिस्टेंपर वायरस आमतौर पर जंगली जानवरों के लिए घातक माना जाता है। यह उनके श्वसन, पाचन और तंत्रिका तंत्र पर हमला करता है। आमतौर पर यह पालतू कुत्तों से जंगलों प्रजातियों में फैलता है। शुरुआती पोस्टमार्टम रिपोर्ट में जानवरों के पेट खाली पाए गए और फेफड़ों में गंभीर संक्रमण मिला है। ये कैनिन डिस्टेंपर के होने के संकेत हैं और पुख्ता करते हैं।

भूख से मौत को किया खारिज

कान्हा के अधिकारियों ने इस थ्योरी को खारिज कर दिया है। साथ ही कहा कि इस समय कान्हा टाइगर रिजर्व में 120 से ज्यादा अर्ध व्यस्क और व्यस्क बाघ और 40 से ज्यादा शावक मौजूद हैं। ये अपना शिकार कर पेट भर रहे हैं। अगर यहां शिकार की कमी होती तो बाघों को भूखा रहना पड़ रहा होता तो फिर उन्हें वैसी ही स्वास्थ्य समस्याएं क्यों नहीं हुईं।

कर्ज से परेशान युवक ने फांसी लगाई पत्नी बोली फाइनेंस कंपनी के कर्मचारी रिकवरी के लिए धमकाते थे

भोपाल (नप्र)। भोपाल के कोलार इलाके में रहने वाले रैपिडो चालक ने कर्ज से तंग आकर आत्महत्या कर ली। युवक ने प्राइवेट फाइनेंस कंपनी सहित कई अन्य लोगों से कर्ज ले रखा था। कर्ज नहीं चुकाने की हालत में लेनदार लगातार उसे परेशान कर रहे थे। मामले में पुलिस ने मर्ग कायम कर जांच शुरू कर दी है। घटना बुधवार रात 10 बजे की बताई जा रही है।

45 वर्षीय उत्तम सिंह चौहान पिता सूर्य देव सिंह चौहान 610 क्वार्टर कोलार इलाके में रहते थे। वह मूल रूप से नरसिंहगढ़ के रहने वाले थे, बीते 10 महीने से कोलार इलाके में किराए से रह रहे थे और रैपिडो चालक के तौर पर काम कर रहे थे। उनकी पत्नी निर्मला चौहान ने बताया कि पति ने बजाज फाइनेंस से 15 लाख रुपए का लोन लेकर नरसिंहगढ़ में मकान बनाया था।

इसके बाद से परिवार की आर्थिक स्थिति गड़बड़ गई। बमुश्किल पति किस्त चुका पाते थे। बीते कई महीनों से उनकी लोन की किस्त बाउंस हो रही थी। इससे वे तनाव में रहते थे, वहीं फाइनेंस कंपनी की ओर से लगातार किस्त चुकाने का दबाव बनाया जा रहा था। लिहाजा पति ने फांसी लगाकर सुसाइड कर लिया। पुलिस का कहना है कि मौके से कोई सुसाइड नोट नहीं मिला है। परिजनों के डिटेल बयानों के बाद आगे की कार्रवाई तय की जाएगी।

बेटे काम से नहीं लौटे, पत्नी डॉक्टर के पास गई थी- मृतक के दो बेटे हैं दोनों ही प्राइवेट काम करते हैं। सुसाइड से पहले तक दोनों ही काम से घर नहीं लौटते थे। जबकि उनकी पत्नी चेकअप कराने के लिए एक डॉक्टर के पास गई थी। घर लौटी पत्नी ने कई बार आवाज दी जब गेट नहीं खुला तो बेटों को कॉल किया और पड़ोसियों की मदद से गेट को तोड़कर घर के अंदर प्रवेश किया। जहां पति का शव फंदे पर लटका दिखाई दिया।

993 रु. तक महंगा हुआ, प्रदेश में 20 हजार से ज्यादा शादियां, होटलों पर भी होगा असर शादियों से पहले कमर्शियल गैस सिलेंडर तीन हजार का हुआ

भोपाल (नप्र)। दो महीने की किस्मत के बीच मध्य प्रदेश में कमर्शियल एलपीजी सिलेंडर 993 रुपए महंगा हो गया है। भोपाल में 3074 रुपए, इंदौर में 3179 रुपए, जबलपुर में 3290 रुपए, ग्वालियर में 3296 रुपए और उज्जैन में 3241 रुपए में सिलेंडर मिलेगा। दो महीने में रेट 1248 रुपए बढ़ चुके हैं। इसका सीधा असर आम लोगों पर पड़ेगा।

कमर्शियल सिलेंडर के रेट ऐसे समय बढ़े हैं, जब होटल, रेस्टोरेंट-दुबों को जरूरत की 50 प्रतिशत गैस ही मिल रही है। जुलाई तक प्रदेश में 20 हजार से ज्यादा शादियां होनी हैं, ऐसे में आम लोगों की मुश्किलें बढ़ सकती हैं।

500 लोगों के खाने पर 50 हजार रुपए खर्च बढ़ेगा- मध्य प्रदेश टेंट कैटर्स एसोसिएशन के रामबाबू शर्मा ने बताया कि सिलेंडर के रेट बढ़ने से होटल और कैटर्स में 10 प्रतिशत तक कॉस्टिंग का फर्क पड़ेगा। 500 लोगों के 5 लाख रुपए के खाने का बजट अब 45 से 50 हजार रुपए तक बढ़ेगा।

उन्होंने कहा कि सिलेंडर पर 5 से 10 प्रतिशत तक बढ़ोतरी ठीक थी,



लेकिन करीब 50 प्रतिशत बढ़ोतरी न्याय संगत नहीं है। सरकार को फैसला वापस लेना चाहिए।

होटल संचालक बोले- खाना महंगा करना पड़ेगा- भोपाल होटल एवं रेस्टोरेंट संघ के अध्यक्ष तेजकृष्णपाल सिंह पाली ने कहा कि कमर्शियल गैस सिलेंडर 2 महीने में साढ़े 12 सौ रुपए तक महंगा हुआ है। यानी

पहले की तुलना में 60 प्रतिशत रेट बढ़े हैं। फरवरी तक सिलेंडर 1800 रुपए में मिल जाता था, लेकिन अब 50 प्रतिशत आपूर्ति ही हो रही है।

कमर्शियल गैस नहीं मिलने से डीजल भट्टी और इंडक्शन का उपयोग हो रहा है। इससे डीजल और बिजली का खर्च बढ़ा हुआ है। अब खाने के रेट बढ़ने पड़ेंगे।

फ्रेम में आ रही महिला को फोटोग्राफर ने टोका तो युद्ध का मैदान बन गया शादी समारोह एक-दूसरे को कुर्सी और बर्तन से मारा

उज्जैन (नप्र)। एक शादी

समारोह में जमकर कुर्सियां चली हैं। विवाद की शुरुआत इस बात को लेकर हुई कि शादी समारोह में आए एक फोटोग्राफर ने महिला को कह दिया कि मैडम थोड़ा साइड हो जाइए। इसके बाद बाराती और धराती भिड़ गए। दोनों तरफ से कुर्सियां चलने लगीं। इसका वीडियो सोशल मीडिया पर वायरल हो रहा है।

आधी रात को हुआ था विवाद- दरअसल, यह विवाद की शुरुआत आधी रात को हुई थी। 27 अप्रैल को चिमनगंज थाना क्षेत्र के राजीव नगर में एक बारात आई थी। विवाद समारोह में फोटोग्राफी हो रही थी। इस दौरान फोटोग्राफर ने एक महिला को फ्रेम से अलग हटकर खड़ा होने के लिए कहा। इसी बात पर दोनों पक्ष के लोग एक-दूसरे पर टूट पड़े।

बर्तन और कुर्सियां फेंककर मारी एक-दूसरे को- विवाद की शुरुआत सामान्य कहासुनी से हुई थी। देखते ही देखते दूल्हा और दूल्हन पक्ष के लोग आपस में भिड़ गए। दोनों तरफ से एक-दूसरे पर कुर्सियां और बर्तन



चलने लगे। शादी समारोह का पूरा माहौल हिंसक हो गया। इसके बाद सभी लोग एक-दूसरे को सिर्फ मारे जा रहे थे। इसके बाद पूरा माहौल बिगड़ गया। मिली जानकारी के अनुसार यह शादी अहिरवार समाज के एक परिवार में थी। महिला को साइड होने के लिए कहने पर ही विवाद पूरा बढ़ा था। बाद में समाजजनों ने हस्तक्षेप किया है। इसके बाद शादी संपन्न हुई है।

किसी ने पुलिस में नहीं कराई है शिकायत- वहीं, इस मामले में किसी ने भी पुलिस में शिकायत दर्ज नहीं करवाई है। वायरल वीडियो सोशल मीडिया के जरिए ही पुलिस की संज्ञान में आया है। पुलिस मामले की जांच कर रही है। साथ ही आरोपियों की पहचान कर रही है। पहचान होने और शिकायत आने के बाद ही आगे की कार्रवाई की जाएगी।